


શ્રીગુરુદેવ-જન્મોત્સવ ગ્રન્થમાત્રાઃ મણિ પ મો

શ્રીકૃષ્ણઃ ।

શ્રીમદ્ગોસ્વામી શ્રીહરિરાયજી-વિરચિત

દુઃસહ્યવિજ્ઞાનપ્રકાર-નિરૂપણ

(ગુર્જરાનુવાદ સાથે)



અનુવાદક,

કેશવરામ કાશીરામ શાસ્ત્રી

માંગરોલ—કાઠિયાવાડ



પ્રકાશક,

શા. વિઠ્ઠલદાસ મોતીચંદ

માંગરોલ—કાઠિયાવાડ



પ્રતિ ૨૦૦૦

સાં. ૧૯૯૧

સને ૧૯૩૪

અમૃત્ય

From,
SHREE PUSTIMARGIYA PRAKASHAD.
C/o Chaudhary Bhanu Prasad, Gondal.
Bhanu Prasad Bhanu Prasad, Gondal.

708

મુદ્રક:—સોમાલાલ મજીનદાસ શાહ

મુદ્રણાલય:—‘ધી ગુજરાત પ્રિ. પ્રેસ’

પાંચકૂવા, અમદાવાદ

સમર્પણ

તત્કુરુષ્વ મદર્પણમ્ ॥

[ગીતા]

શ્રીમદ્દનમોહનસેવૈકપરાયણુ, શ્રીવાગધીશપ્રકટિત-
લક્ષિતમાર્ગરક્ષણુપરાયણુ, અશરણુશરણુ, નિજ નિઃસાધન-
દાસજનને અભયદાન કરનાર જીર્ણુદુર્ગાનિવાસી
ગુરુદેવ શ્રીગોકુલેશજી મહારાજના જન્મોત્સવ-
પ્રસર્જને યાદ કરી આ લઘુ પુસ્તક તેઓના પદ-
કમ્બમાં સવિનય સાદર અર્પણ કરું છું.

શારદી પૂર્ણિમા

સાં. ૧૯૯૦

લિ. સેવક,
વિઠ્ઠલદાસ

તા. ક.—આ પુસ્તક સિલિકમાં હશે ત્યાંસૂધી
અધિકારી વૈષ્ણવને ભેટ આપવામાં આવશે. જહારગામથી
મગાવનારે પોસ્ટ-ખર્ચની સવા આનાની ટિકીટ ખીડવી.

અહીંના ભગવદીય શેઠ વિક્રમદાસ મોતીચન્દ એમના ગુરુદેવ જૂનાગઢવાળા નિત્યલીલાસ્થ ગોસ્વામી શ્રીગોકુલેશજી મહારાજના જન્મ-દિવસે એટલે કે આષાઢ વદિ એકમના દિને કોઈ એક સામ્પ્રદાયિક પુસ્તિકા સાતેક વર્ષ થયાં પ્રસિદ્ધ કરે છે. એવી છેલ્લી પુસ્તિકા શ્રીવલ્લભાખ્યાનની critical-સાર્વદેશીય આવૃત્તિ સાં. ૧૯૮૭ માં તેમણે પ્રસિદ્ધ કરેલી. સાં. ૧૯૮૮ માં પ્રસિદ્ધ કરવા માટે તેમણે મને શ્રીહરિરાયજીએ રચેલા દુઃસર્જવિજ્ઞાનપ્રકારનિરૂપણ નામના ગ્રન્થનો અનુવાદ કરવા ફેલેલું. મારા પ્રમાદને લીધે ફેલો કે અન્ય પ્રવૃત્તિઓના દબાણને લીધે ફેલો, હું તેમની એ ઇચ્છા સંવેળા ખર ન લાવી શક્યો; તેને માટે એ ભગવદીયની હું ક્ષમા યાચું, તે વધૂ પડતું નથી. સાં. ૧૯૮૮, ૧૯૮૯ અને આ સાં. ૧૯૯૦ ની સાલનો જન્મોત્સવ પણ પસાર થઈ ગયો. એ પછી આ અનુવાદ હું લખી શક્યો છું. મોડા પણ આ અનુવાદ હું તેમને આપી શક્યો છું, તેને માટે હું મને સહભાગી માનું છું.

શ્રીહરિરાયજીનો આ ગ્રન્થ જેમ એતન્માર્ગીય વૈષ્ણવોને પરમ ઉપકારક છે, તેજ રીતે દુનિયાભરના ધર્મપ્રેમીઓને ઉપકારક અને માર્ગદર્શક છે. આવો સુંદર ગ્રન્થ છપાવી પ્રસિદ્ધ કરવા બદલ ઉક્ત શેઠ ધન્યવાદને પાત્ર છે. ઇચ્છિયે કે તેઓ ઉત્તરોત્તર આવા માર્ગદર્શક ગ્રન્થોને છપાવતા રહી પોતાના દેવી દ્રવ્યનો સહવ્યય કરતા રહે.

આ ગ્રન્થના બે અનુવાદો ઘણાં વર્ષો પૂર્વે પ્રસિદ્ધ છે. આ નવો અનુવાદ વિદ્યાર્થીઓને તેમજ મોટાંઓને, સૌને ઉપયોગી થાય તે રીતે કરવામાં આવ્યો છે; જિજ્ઞાસુઓને યતિકિંચિત્પણ ઉપયોગી થશે તો અનુવાદક અને પ્રકાશકની મહેનત સાર્થક છે.

સાં. ૧૯૯૦,
શારદી પૂર્ણિમા
માંગરોલ-કાઠિયાવાડ

ભગવદીયોની કૃપાનો અભિનાયી,
કેશવરામ કા. શાસ્ત્રી

ઉપોદ્ધાત

અશક્યે વા સુશક્યે વા સર્વથા શરણં હરિઃ ॥*

(શ્રીવલ્લભાચાર્યજી)

સેવ્યઃ સ એવ ગોપીશો વિદ્યાસ્યત્યલિલં હિ નઃ ।†

(શ્રીવલ્લભાચાર્યજી)

દૈન્યં ત્વત્તોષકારણમ્X (શ્રીગુસાંધજી)

ભક્તિમાર્ગના પરમ આચાર્ય શ્રીવલ્લભાચાર્યજીના વંશમાં અનેક મહાનુભાવી વિદ્વાન આચાર્યો થયા છે. શ્રીવલ્લભાચાર્યજીના બન્ને પુત્રોઃ ૧. શ્રીગોપીનાથજી અને ૨. શ્રીવિકૃલનાથજી ઉર્ફે શ્રીગુસાંધજી; શ્રીવિકૃલનાથજીના સાત પુત્રોઃ ૧. શ્રીગિરિધરજી, ૨. શ્રીગોવિન્દરાયજી, ૩. શ્રીબાલકૃષ્ણજી, ૪. શ્રીગોકુલનાથજી ઉર્ફે શ્રીવલ્લભ, ૫. શ્રીરધુનાથજી, ૬. શ્રીચદુનાથજી અને ૭. શ્રીવ્રતશ્યામજી; એ સાતે પુત્રોના વંશમાં થયેલા શ્રીકલ્યાણરાયજી, શ્રીદારિકેશજી, શ્રીદેવકીનન્દનજી, શ્રીકૃષ્ણચન્દ્રજી, શ્રીવ્રજરાજજી, શ્રીહરિરાયજી, શ્રીપુરુષોત્તમજી, આચાર્યશ્રીગોપેશજી શ્રી દારિકેશજી, શ્રીવલ્લભ, કાશીસ્થ શ્રીગિરિધરજી, મહાન રસ્મિકાર યોગી શ્રીગોપેશ્વરજી જેવા મહાન વિદ્વાન ગોસ્વામિવર્યોના ગ્રન્થોનાં દર્શન કરવાથી તેઓની વિદ્વતા, મહાનુભાવતા, પ્રભુ અને આચાર્યશ્રી તરફ અલૌકિક અપ્રમેય પ્રેમ અને તેમ છતાં તેમના લેખોમાં ઠેર ઠેર દીનતા અને પ્રભુનું અનન્યશરણુ જણાઈ આવે છે.

* અશક્ય કે સારી રીતે શક્ય, એવી બધી બાબતોમાં હરેક રીતે પ્રભુ શરણુ છે.

+ તે શ્રીગોપીજનવલ્લભનીજ સેવા કરવી. ખરેખર તે આપણું બધું પાર પાડશે.

X હે પ્રભુ ! આપને ખુશ કરવાને કેવળ દીનતાજી કારણુ છે.

આવા એક મહાનુભાવી ગોસ્વામી શ્રીહરિરાયજી થઈ ગયા છે. તેઓશ્રી શ્રીવલ્લભાચાર્યજીના દ્વિતીય સૂત્ર શ્રીવિકૃલનાથજીના પુત્ર શ્રીગોવિન્દરાયજીના આત્મજ શ્રીકલ્યાણરાયજીના સુત થતા હતા. શ્રીકલ્યાણરાયજી પરમ ભક્ત અને જગ્ગર વિદ્વાન હતા. શ્રીમહાપ્રભુજીના ષોડશ ગ્રંથોમાં કેટલાક ગ્રંથો ઉપર તેમજ તત્ત્વાર્થદીપ નિગ્ધ ઉપર તેમની ટીકાઓ ઉપલબ્ધ થાય છે. આવા વિદ્વાન મહાનુભાવી પિતાને ત્યાં સાં. ૧૬૪૭ના ભાદ્રપદ વદિ ૫ ના શુભ દિને આ શ્રીહરિરાયજીનો જન્મ થયો હતો. જેવી રીતે પિતા તરફથી તેઓશ્રીને વિદ્વતા તથા મહાનુભાવતાનો વારસો મળેલો, તેજ રીતે પોતાના સામ્પ્રદાયિક દીક્ષાગુરુ શ્રીગોકુલનાથજી તરફથી મળેલો. આ બંને મહાનુભાવ વિદ્વાનોની પૂરી અસર શ્રીહરિરાયજીના અનેક શતાવધિ ગ્રંથોમાં ઠેર ઠેર જણાય છે. આપશ્રીએ ૧૨૦ વર્ષ જેટલું દીર્ઘાયુ ભોગવી સમ્પ્રદાયના મર્મને અતિ સરળ ભાષામાં, સંસ્કૃત તેમજ વ્રજ ભાષામાં ઘણું સાહિત્ય લખી, બતાવવામાં લેશ પણ કચાશ નથી રાખી. સામ્પ્રદાયિક શુદ્ધાદ્વૈત બ્રહ્મવાદ સમજવો હોય તો પણ શ્રીહરિરાયજીના અનેક ગદ્ય-પદ્યાત્મક ગ્રંથો તૈયાર; પુષ્ટિમાર્ગનું રહસ્ય સમજવું હોય તો અનેક ગ્રંથો તૈયાર; સેવાભાવના, અરે, સમયે સમયે ગાવાનાં કીર્તનો, અષ્ટપદીયો સંસ્કૃત તેમજ વ્રજ ભાષામાં તૈયાર. આમ સાર્વદેશિક લિન્ન લિન્ન અધિકારીયોને પોતાના અધિકાર મુજબના ભગવન્માર્ગ તરફ શ્રદ્ધા ઉત્પન્ન કરાવી શ્રદ્ધાને કાયમ રાખે તેવા સહસ્રશઃ ગ્રંથો એઓશ્રીએ સમ્પ્રદાયને આપ્યાં છે. એમનો વિવરણો ફહેવાનો વેગ એટલો જગ્ગર હતો કે કેટલાએક ટીકાત્મક સારા ગ્રંથો પદસ્વરૂપેજ ઊતાર્યા છે, છતાં ભાષા અતિ સરલ; તે ત્યાંસુધી કે સંસ્કૃતનું પ્રાથમિક જ્ઞાન ધરાવનારા વિદ્યાર્થીયોને પણ ભાષા સમજવામાં મુશ્કેલી ન જણાય, છતાં ખુમી તો એજ કે તેમણે એક પણ શબ્દ છોડ્યા વિના સમગ્ર ગ્રંથનું વિવરણ આપ્યું હોય. એઓશ્રીના ગ્રંથસાહિત્યમાંથી હજી તો ઘણાજ થોડા ગ્રંથો છપાયા છે; તેમાંથી અનુવાદ તો

માત્ર ગણ્યા ગાંઠ્યા અન્થોનોજ થયો છે. અત્યારે પણ શ્રીનાથદ્વાર, કામવન, કાશી, મૂંબઈ વગેરે નગરોના સામ્પ્રદાયિક પુસ્તકલણારોમાં તેમજ વૈષ્ણવોના જ્ઞાનગી સર્ગહોમાં અપ્રસિદ્ધ અનેક અન્થો પડ્યા છે.*

તેઓશ્રી દ્વિતીય પીઠના ગોસ્વામી હતા, જે ગાદી ઊપર છેલ્લી સદીમાં યોગી ગોપેશ્વરજી જેવા મહાન વિદ્વાને બિરાજી બ્રહ્મસૂત્રાણુ-ભાષ્ય-પ્રકાશ ઊપર રશ્મિ નામક ટીકા તેમજ ભક્તિમાર્તંડ જેવા સમર્થ અન્થો સમ્પ્રદાયને અર્પ્યા છે.

શ્રીહરિરાયજીનું નિવાસસ્થાન શ્રીનાથદ્વાર પાસે ખીમનોર કરી ગામ છે, ત્યાં હતું. ત્યાંથી વારંવાર તેઓ શ્રીનાથદ્વાર પધારી શ્રીનાથજીની સેવામાં ભાગ લેતા. શ્રીઆચાર્યશ્રી અને શ્રીકૃષ્ણચન્દ્રજી, એનું અનન્ય શરણુ શ્રીહરિરાયજીના પ્રત્યેક અન્થમાં દેખાય છે; તે જોતાં એમને શ્રીનાથજી અને આચાર્યશ્રી તરફ કેટલું નિઃસીમ માન હોવું જોઈએ, તે સમજાય તેવું છે. એમના આજ વર્તનને પરિણામે એમને વૈષ્ણવો અદ્યાપિપર્યાન્ત શ્રીહરિરાય મહાપ્રભુ તરીકે ઓળખે છે. એઓશ્રીનું નિખાલસ અને દીનતાભરેલું હૃદય એમના પ્રત્યેક અન્થમાં દેખાય છે. એઓશ્રીના નાના ભાઈ શ્રીગોપેશ્વરજીનાં વહૂજી લીલાસ્થ થયાં ત્યારે દિલાસા માટે શ્રીહરિરાયજીએ જે ૪૧ પત્રો લખ્યા, તે તેમના આદર્શ હૃદયનો આખાદ પરિચય આપે છે. અત્યારે એ શિક્ષાપત્રો તરીકે પ્રસિદ્ધ છે. ભક્તિમાર્ગીય જીવનાં આખાદ લક્ષણો કાઢીને જાણવાં હોય કે કુળવવાં હોય તેવાને માટે આ શિક્ષાપત્રો જેવો કોઈ પણ અન્ય અન્થ નહોં મળે. સુખીયોને સુખમાં પોષક, દુઃખીયોને દુઃખમાં દિલાસારૂપ, ભગવદીયોને ભક્તિની દૃઢતા કરનાર, વેદાન્તીયોને પરમ તત્ત્વનો બોધ કરનાર આવો અન્થ અન્યત્ર ભાગ્યેજ મળશે. તેમ છતાં અન્થકારનું છેવટ સૂઝીનું દૈન્ય, નિરભિમાન અને નિર્દોષ-ચરિત્ર ક્યાંય પણ રહેજ પણ રખલિત થતું ન દેખાય.

* એમના પ્રસિદ્ધ ગ્રંથોમાં ઘણા ખરા અન્થોની સૂચી “વહુભાચાર્યજીનું જીવનચરિત્ર” ગૂજરાતી પ્રેસ તરફથી બહાર પડ્યું છે, તેમાં આપી છે.

અતિ ખુદ્દા દિલથી તેમને સૂઝેલા સફાઓ દૂર કરવા તેમણે નિઃસીમ મહેનત કરેલી જણાય છે. અત્યારે જેમ અનેક ઢોંગી ધૂતા-રાઓ વૈષ્ણવત્વને નામે સમ્પ્રદાયને ઊતારી પાડતા જોવામાં આવે છે, તેવીજ સ્થિતિ શ્રીહરિરાયજીના સમયમાં પણ કવચિત્ હતી, તેવું તેમના કેટલાક ગ્રંથો ઊપરથી સમજાય છે. આપશ્રીયે અહીં અનુવાદ સાથે છપાતા દુઃસર્જવિજ્ઞાનપ્રકારનિરૂપણ નામના ગ્રંથમાં તેવા ધૂતારાઓથી ચેતતા ચાલવાની વૈષ્ણવોને ખાસ સૂચના આપી છે. શિક્ષાપત્રમાં તો તેઓશ્રીયે પોતાના એક અધિકારીના પાપની હકીકત લખી વૈષ્ણવતાનો ડોળ કરનારાઓની પણ કેવી વર્તણૂંક લયકુંડે નીવડે છે, તે બતાવવા પ્રયત્ન કર્યો છે. નવા તેમજ જૂના વૈષ્ણવોને દુઃસર્જવિજ્ઞાનપ્રકારનિરૂપણ પરમ ઉપકારક છે.

સમ્પ્રદાયમાં જે દીક્ષાઓ આપવામાં આવે છે: ૧. નામકરણ દીક્ષા અથવા નામ પમાવવું અને ૨. બ્રહ્મસમ્બન્ધદીક્ષા કિંન્વા પ્રભુને આત્મીય બધા પદાર્થોનું અર્પણ કરવાપણું. પ્રભુનું શરણ સિદ્ધ કરવાને માટે પ્રથમ દીક્ષા છે. શરણ બરોબર દઢ થાય એટલે આત્મનિવેદન કરવાને જીવ અધિકારી થાય છે. ‘બધાજ પદાર્થો પ્રભુના છે; માંડે આમાં કાંઈ પણ નથી; મારા અર્જીત ઉપયોગ માટે મને કાંઈ પણ વાપરવાનો અધિકાર નથી;’ એ ભાવના કેળવવાને માટે આ આત્મનિવેદન છે. ગુરુદ્વારા પ્રભુ-સન્મુખ આ દીક્ષા આપવામાં આવે છે. તે વખતે ગુરુ શિષ્યને માથે શ્રીહરિકોરજીનું એક સ્વરૂપ કિંન્વા ચિત્રજી કે વસ્ત્રસેવા પધરાવી આપે છે. શ્રીહરિરાયજીના સમયમાં આ પદ્ધતિ હતી, એમ સ્પષ્ટ તેમના આ ગ્રંથ ઊપરથી સમજી

* ઓર જા જીવકો બ્રહ્મસમ્બન્ધ કરાવત હૈં તિનકે ઘર ભગવદ-સેવા પધરાવત હૈં । જો સવંત્રં હૈં તિનકે ઘર ભગવદ-સેવા પધરાવત હૈં । તિનસૌં શ્રીગોવર્ધનનાથજી સવા કરાવત હૈં । ઓર જીવનકે ઘર સ્વરૂપસેવા તથા વસ્ત્રસેવા પધરાવત હૈં ॥ (સ્કન્દુરકૃષ્ણપ્રેમામૃત ઊપરની શ્રીહરિ-રાયજીની અમુદ્રિત પ્રજ્ઞાપાત્રી દીક્ષા-શ્લોક ૧ લાનીમાંથી.)

શકાય છે. આત્મનિવેદન કરતાં એ બ્રહ્મસમ્યન્ધદ્વારા શ્રીકૃષ્ણચન્દ્રજીના સાક્ષાત્સમ્યન્ધની યોગ્યતા થાય છે. તે પછી પ્રભુની સેવાથી અખણ્ડાનન્દ પરમ નિધિ શ્રીકૃષ્ણચન્દ્રજી પ્રાપ્ત થાય છે. જેને આવા નિધિ મળ્યા છે, તે જીવથી અર્પિત દ્રવ્યનો દુરુપયોગ ન થાય, તેમજ કોઈ દુષ્ટના સર્જથી બુદ્ધિ ભ્રમિત થયે ભગવત્સેવામાંથી વિમુખ ન થવાઈ જાય, તે માટે સાવધાન રહેવું જોઈએ. વૈષ્ણવને શુરુએ પધરાવેલા આ નિધિમાંજ અનન્યશરણુની ભાવનાથી પ્રભુનો સાક્ષાત્કાર જીવ અનુભવી શકે છે. (શ્લોક ૧૦ મો).

આ સ્થિતિમાં મોટી અડચણ ઊભી કરનારા ચોર અને ધૂતા-રાઓ છે. શ્રીહરિરાયજી ચોરના બે પ્રકાર આપે છે: ૧. બહારના ચોર કુટુમ્બીયો અને ૨. અન્દરના ચોર, કામ, ક્રોધ, લોભ વગેરે. (શ્લો. ૧૨-૧૩).

૧. બહારનાં કુટુમ્બીયો જે વૈષ્ણવજ હોય અને તેને પોતાના અર્જીત સ્વાર્થ માટે કાંઈ પણ વાપરવાનું ન હોય; પરન્તુ ભગવત્સેવામાં ઉપયોગી થઈ પ તાં હોય તો તેઓ કદાપિ ચોર નથી: ભગવત્સેવામાં કદાચ ઉપેક્ષાવૃત્તિવાળાં હોય તો પણ ચોર નથી. પરન્તુ જે ભગવત્સેવામાં પ્રતિજન્ય કરનારાં હોય તેમજ પ્રભુના દ્રવ્યમાંથી પોતાને માટે સ્વતન્ત્ર મોજશોખ માણવાની વૃત્તિવાળાં હોય, તો તે ચોર છે. એવાં કુટુમ્બીયોના અર્જીત ઉપભોગ માટે વાપરવામાં આવતું દ્રવ્ય નકામું જાય છે. (શ્લો. ૧૨.) આવા ચોરોથી બચવા માટે એજ ઉપાય કે આપણે તેનો ત્યાગ કરવો. (શ્લો. ૧૬) અથવા ભગવત્સેવાને અન્યત્ર પધરાવી આપણે નિશ્ચિન્ત થવું. યોગક્ષેમ ચલાવવાનાં જે સાધનો પ્રભુ આપણને માટે ઉપસ્થિત કરે, તે કરવાં; પરન્તુ તે પણ ભગવત્સેવામાંજ તે દ્રવ્યનો વિનિયોગ થાય તેવી દૃઢ માન્યતાથી. આવા ભગવદીયને નથી હોતો કાંઈ મોજશોખ કે નથી હોતાં કાંઈ જાતનાં વ્યસનાદિ: એટલે અન્યથા રીતે દ્રવ્યનો અપાવ્યય કરવાનો

સમયજ રૂહેતો નથી. આથી ભગવત્સેવામાં તે વધારે રત બની શકે છે. પોતાના અર્જીત ઉપભોગ માટે કાંઈજ ન હોઈ શકે, એવી ભાવના કેળવવાથીજ ખરી સિદ્ધિ છે.

૨. આ વસ્તુમાં બાધ કરનારા અન્દરના ચોર પણ છે. કામ, ક્રોધ, લોભ, મોહ, મદ, મત્સર, અસૂયા, શોક વગેરે ભયંકર આન્તરિક ચોરોથી બચવાને માટે સવેળા તૈયાર રહેવુંજ જોઈયે. આ ચોરો કુટુમ્બીયોની માફક વિત્ત હરનારા નથી. વિત્ત હરનારથી બચવાનું તો આપણા હાથમાં છે, પરન્તુ આ ચિત્તનું હરણુ કરનારા ચોર તો બળાતકારે સ્વાર થઈ આપણને મળેલી ભગવત્સેવામાં નડતર કરી આપણને બહિર્મુખ કરવાને શક્તિમાન થાય છે. આને માટે વિવેક, ધૈર્ય અને પ્રભુનો અનન્ય દૃઢ આશ્રય એ મુખ્ય ત્રણ હથિયારો છે. (શ્લો. ૧૫). આ હથિયારોના બળથી તેવા આન્તરિક ચોરોને દૂર કરવાના છે. આને માટે સારામાં સાફ સાધન ચિત્ત-નિરોધ છે. ઇન્દ્રિયરૂપી ઘોડાઓ પોતપોતાના વિષયો તરફ દોરાઈ જાય, તેમાંથી અટકાવવાને ચિત્તનિરોધ જેવું પરમ સાધન નજ મળે. ચિત્તની ચગ-ચલ વૃત્તિયોનો જેણે નિરોધ કર્યો છે, તેને કશી મૂંઝવણ નથી; તે ભગવત્સેવા ખરોખર સાધી શકે છે.

આમ આ ઉભય પ્રકારના ચોરોને ટાળવા, એ આપણા હાથમાં ખરું; કેમકે-ચિત્તવૃત્તિયોનો નિરોધ એ જેમ મનુષ્ય ધારે તો તેના હાથમાંજ છે, તેજ પ્રમાણે દુષ્ટ કુટુમ્બીયોથી વેગળા થવાનું પણ મનુષ્ય ધારે તો તેના હાથમાં છે. પરન્તુ ભયંકરમાં ભયંકર પ્રતિબન્ધ તો દુઃસગ છે. શ્રીમદ્વાચાર્યશ્રી તો સગ્ગનોજ ત્યાગ કરવાનું કહે છે-

“ સઙ્ગઃ સર્વાત્મના ત્યાજ્યઃ સ ચેત્યક્તું ન શક્યતે ।

સ સઙ્ગિઃ સહ કર્તવ્યઃ સન્તઃ સઙ્ગસ્ય મેષજમ્ ॥ (સ. નિ. પ્ર.)

દરેક રીતે પૂરા દિલે હરકોઈ જાતના સગ્ગનો ત્યાગ કરવો.

સર્જનો ત્યાગ થઈ શકે તેમ ન હોય તો સત્પુરુષો સાથેજ સોખત બાંધવી; કારણ કે સર્જનું ખરું ઔપધ સત્પુરુષોજ છે.”

આ કલિકાળમાં કોણ સત્પુરુષ અને કોણ અસત્પુરુષ, એ જાણવું પણ મુશ્કેલી-ભરેલું છે. જેનાં દુર્વર્તનાદિ અતિ પ્રસિદ્ધ છે, તેવાઓને તો ઓળખવામાં મુશ્કેલી ન પડે, પરંતુ જેઓ સત્પુરુષો જેવો ડોળ કરનારા ડોળધાલૂ હોય છે, તેવાઓને ઓળખવા મુશ્કેલ છે. તેમાં પણ જે તેઓ વિદ્વાન હોય છે, તો તેને ઓળખવા અતિ મુશ્કેલ થઈ પડે છે. શ્રીહરિરાયજી આવાઓનેજ વગ-ચક કહે છે. ઉપર ખતાવેલા ચોરો કરતાં પણ આ વગ-ચક દુષ્ટતર છે. આવા ડોળધાલૂઓમાં બધાંજ ચિહ્નો સત્પુરુષ ભગદીય જેવાંજ હોય છે; એટલે તેને ખોળી કા વામાં મોટી મુશ્કેલી નડે છે. શ્રીહરિરાયજી આવાને શિકારી સાથે સરખાવી શિકારી કરતાં પણ ભયંકર ચીતરે છે. (શ્લોક ૨૪-૨૫). જર્જરમાં શિકારીયો મૃગોને ભોળવવાને માટે વાઘો ગોઠવે છે, અને પોતે છૂપાઈ તેવાં વાઘો બચાવે છે. સર્જાતપ્રિય હરણો બિચારાં તે મીઠા વાદ તરફ ધસડાઈ આવે છે, જ્યાં શિકારીયો તેમને મારી નાંખે છે. આ શિકારીયોનાં સ્વરૂપ વેષાદિ શિકારીનાંજ હોય છે; પરંતુ આ ડોળધાલૂ વગ-ચકોનાં સ્વરૂપ-વેષાદિ વગ-ચકનાં પોતાનાં નથી હોતાં; માત્ર દેખાડવા પૂરતાંજ સત્પુરુષોનાં ચિહ્ન ધારણ કરી લીધાં હોય છે. વળી બીજા ધર્મનો વગ-ચક હોય તેને ઓળખી શકાય, પણ પોતાનાજ માર્ગના વગ-ચકને ઓળખવામાં તકલીફ રહેલી છે (શ્લોક ૨૮). શ્રીહરિરાયજીનાં આ વચનો અતિ સાર્વદેશિક છે. ગમે તે ધર્મ કે ગમે તે સમ્પ્રદાય ગમે તે દેશમાં જઈ જુવો, ત્યાં સર્વત્ર આવા વગ-ચકો મળવાના. તેઓ બળાતકારે વિમાર્ગમાં લઈ જતા નથી, પરંતુ ખોટું સાચું સમજાવી શાસ્ત્રોનાં, પૂર્વાચાર્યોનાં તેમજ ધર્મપ્રવર્તકોનાં વાક્યોના બિલટાસૂલટા અર્થ કરી લોકોને ઉન્માર્ગમાં ધકેલી દિયે છે. દુનિયામાં ધર્મો અનેક છે. સહ સહ ધર્મવાળાઓ સ્વતન્ત્ર છે. તે તે ન્યાય અને નીતિના માર્ગનો

બોધ કરનારાઓ હોય, તેઓ કદાપિ વગ-ચક્ર નથી, એ ભૂત્રાવૂં ન જોઈએ. પોતપોતાના માર્ગમાં રહી ભાઈજન્યોને ઊલટા માર્ગે દોરનારાજ ખરા વગ-ચક્ર છે, એટલેજ ન્યાય અને નીતિનો બોધ કરનારા ભિન્નભિન્ન માર્ગોવલમ્બી ધર્મપ્રવર્તકો ગુન્હેગાર નથીજ.

વગ-ચક્રમાં અને ખરા સત્પુરુષમાં મોટામાં મોટો તફાવતજ એ કે વગ-ચક્રનું બધું કેવળ સ્વાર્થ અને સ્વકીય મોજશોખ માટે છે, જ્યારે સત્પુરુષનું સર્વ પરોપકાર અને ખીજાંઓના લાભ માટે છે. વગ-ચક્ર વગર-બોલાવ્યે લટૂપટૂ થઈ ઘેર આવવાનો, જ્યારે સત્પુરુષો બહુ વીનવતાં છતાં ભાગ્યેજ ઘેર પધારવાની કૃપા બતાવે. વગ-ચક્ર મીઠા મીઠા શબ્દોથી ભોળવવાનો પ્રયત્ન કરતો હોય છે, અને પૂરેપૂરી રીતે સીસામાં ઊતારી પછીજ પોતાના સ્વરૂપનો પ્રકાશ કરે; સત્પુરુષ તો માત્ર ખીજાંઓનાં હિતકર કડવાં ઔષધ જેવાં આકરાં વચ્ચે કહી ઊલટા માર્ગે જનારાને પણ સન્માર્ગની પ્રેરણા કરે. વગ-ચક્ર સદા સ્વાર્થમુગ્ધ દ્રવ્યલોભી હોય છે; સત્પુરુષ સદા નિરપેક્ષ અને પારકાનું ભલું કરવાની ઇચ્છાવાળો હોય છે. (શ્લોક ૩૨) બન્નેમાં આ રૂઢેલો મોટામાં મોટો તફાવત સમજવાની બુદ્ધિ હોય તોજ આપણો બચાવ થઈ શકે.

અત્યારે આવા વગ-ચક્રો ઠેર ઠેર પડ્યા છે. ટીલાં-ટપકાં-ન્હાવૂં-ઘોવૂં-બોલવૂં-ચાલવૂં, એમાં કયાંય પણ કચાશ ન આવવા દિયે. ભોળા આચાર્યોને તેમજ પોતાના ધર્મમાં આનન્દ લેનારા ભોળાં જનોને કેવળ પેટ માટે ઉન્માર્ગમાં ધક્કેલી સર્વ નાશ કરાવવા-માંજ પોતાનું પરમ કર્તવ્ય સમજનારા આવા વગ-ચક્રોથી સદૈવ ચેતતા રૂઢેવૂં જોઈએ; નહીંતર કર્યું કારવ્યું બધું ધૂળ મળી જાય.

શ્રીહરિરાયજીના અનુભવમાં તતકાલમાં એવા વગ-ચક્રો આવેલા જણાય છે, એટલેજ તેવાઓથી બચવાને માટે આ ગ્રન્થનું પોતાના માર્ગમાં રૂઢેલા જીવોને ખુલાસો થવા રચન કર્યું છે. સામાન્ય નીતિ-વચન છે કે:—

“ દુર્જનઃ પરિહર્તવ્યો વિદ્યાલાઙ્કૃતોઽપિ સન્ ।

મણિના મૂષિતઃ સર્પઃ કિમસૌ ન ભયઙ્કરઃ ॥

મહાન વિદ્વાન હોય છતાં પણ જો દુર્જન હોય તો તેનો ત્યાગ કરવો. વાર, સર્પ મણિથી ઝગમગી ઊઠેલો હોય, એટલાથી તે શું ભયઙ્કર નથી ? ”

શ્રીહરિરાયજી તો ત્યાંસૂધી ફરે છે કે ખરો ભક્ત હોય છતાં પણ જો પાછળથી તેમાં કાંઈ પણ દૂષણ જોવામાં આવે તો તેનો પણ ત્યાગ કરી નાંખવામાં વિચાર ન કરવો. કલિના પ્રવાહમાં તણાયેલો પછી ગમે તેવો હોય, તેવાની સોજત છોડેજ સન્માર્ગનું અવલમ્બન કરી શકાય (શ્લો. ૩૯).

આવા વગ-ચક્રોથી ખચવા માટે શ્રીહરિરાયજીએ ત્યાંસૂધી કહ્યું છે કે: ગુરુ કરવો, તેમાં પણ પૂરતો વિચાર કરવો; આરમ્ભદશામાં મહાપુરુષ મારફત પ્રભુને શરણે જવું. તેવો મહાપુરુષ ન મળે તો પ્રભુનિષ્ઠ ભક્ત-દ્વારા પ્રભુને શરણે જવું. (શ્લોક ૭) વગ-ચક્રને વિશે ભગવદીયતાના ભ્રમથી તેમાં ભરોંસો કરી તેની સોજત કરવામાં આવે તો એવા અસત્પુરુષમાં સહભાવ થઈ જવાથી જીવનો ભક્તિમાર્ગમાંથી પાત થાય. (શ્લો. ૨૦) અહીં તેઓશ્રી શ્રીવલ્લભાધીશ્વરના મતનો ઉલ્લેખ કરે છે કે-“ તત્ત્વાર્થદીપનિગન્ધના સર્વાનિર્ણય પ્રકરણમાં આજ માટે કૃષ્ણસેવાપરં વૈશ્વ એ કારિકામાં વૈશ્વ શબ્દથી પાકી તપાસ કરવાનું શ્રીમદ્વાચાર્યચરણોએ કરમાવ્યું છે. ” (શ્લો. ૨૧)

હાં છે શ્રીહરિરાયજીની ઉદારતાને; જેટલા ખુલા દિલથી શ્રીમદ્વાચાર્યચરણોએ ગુરુવીક્ષણ પર ભાર આપ્યો છે, તેથી પણ વિશેષ ખુલા દિલથી શ્રીહરિરાયજીએ એ વાત ઊપર ભાર મૂક્યો છે. આ ઘેર કલિકાલમાં ગમે તેવા મહાનુભાવો પણ કાલના પ્રવાહમાં તણાઈ જાય, એ સ્વાભાવિક છે. શ્રીવલ્લભાધીશ્વર પ્રભુએ સન્ન્યાસ લીધો ત્યારે એજ માટે પુત્રો વગેરેને બહિર્મુખ ન થવાનો ઉપદેશ

આપેલો, તેમજ શ્રીકૃષ્ણચન્દ્રજીના અનન્યશરણનો અનુરોધ કરેલો; આ માટેજ ગુરુવીક્ષણ, ઘણું આવશ્યક માનવામાં આવેલું જણાય છે.

આમ શ્રીહરિરાય મહાપ્રભુનો શબ્દેશબ્દ જીવોને ખરા માર્ગનો બોધ કરવાને શક્તિમાન છે. જેમને પ્રભુનું અનન્યશરણ સાધવું છે, આ કરાલ કલિકાલના ભયક્રૂર ઝપાટામાંથી બચી રહેવાનું છે, તેણે તેઓશ્રીના એકેએક શબ્દને સમગ્રી જીવનમાં બિતારવાનો પ્રયત્ન કરવો જોઈએ.

અન્તે અહીં દુઃસર્જવિજ્ઞાનપ્રકારના છેલ્લા માર્ગદર્શક શ્લોકોમાં આપેલા અતિ ઉપયોગી ઉપદેશનો અનુવાદ આપી વિરમૂં છું:-

(શાદ્દલવિકીરિત)

“સેવાતત્પર થૈ, કથાપ્રિય થતાં, સત્સર્જને શોધતાં,
વ્યાપારો પર છોડતાં, પ્રભુ તણા ભાવે રસાવેશતા
ને દૈન્યે પ્રિયતા કરી, અસત જે આત્માપ, તેને ત્યજ્યે,
અત્યાર્તિ પ્રભુદર્શને ઝટ લહો આચાર્યભક્તાશ્રયે. ”

માંગરોલ: તા. ૧૫-૯-૩૪ }
ભાદ્રપદ સુદિ ૭ શનિ
સાં. ૧૯૯૦

કેશવરામ કા. શાસ્ત્રી

અન્યમાં ચર્ચાએલા વિષયોની

અનુક્રમણિકા

વિષય	પૃષ્ઠ
૧ ઉપક્રમ	૧
૨ જીવ-પ્રકાર	૩
૩ દૈવ જીવોના પ્રકાર	૬
૪ ભિન્નભિન્ન જીવોનો ફલભેદ	૭
૫ ભક્તિમાં વરણ	૧૧
૬ ગુરૂપસત્તિ	૧૨
૭ આત્મસમર્પણ	૧૫
૮ નિધિની પ્રાપ્તિ	૧૭
૯ નિધિરક્ષણના ઉપાય	૧૮
૧૦ ચોરના પ્રકાર	૨૦
૧૧ ચોરોને ટાળવાના ઉપાય	૨૪
૧૨ વગ્ન-ચક્રનું બાહ્ય સ્વરૂપ	૨૭
૧૩ વગ્ન-ચક્રની જાળમાંથી બચવાના ઉપાય	૨૮
૧૪ વગ્ન-ચક્રનું આંતરિક સ્વરૂપ	૪૦
૧૫ ઉપસંહાર	૪૬



શ્રીકૃષ્ણઃ ।

મક્તાનાં

દુઃસર્જવિજ્ઞાનપ્રકારનિરૂપણમ્

[શ્રીમદ્ગોસ્વામિશ્રીહરિરાયજિદ્રચિતમ્]

અથ શ્રીવલ્લભાચાર્યકૃપયા સ્ફુરિતં હૃદિ ।

સ્વીયાનામભ્રમાર્થાય કિંચ્ચિદત્ર નિરૂપ્યતે ॥૧॥

[અનુબંધ]

અથ—શ્રીવલ્લભાચાર્ય-કૃપાયે હૃદયે સ્ફુર્યું

ટાળવા ભ્રમ ભક્તોને અહીં આ કાંઈ બિચર. ૧.

ભક્તોને માટે

દુઃસર્જવિજ્ઞાન-પ્રકાર-નિરૂપણ

[ગો. શ્રીહરિરાયજીયે રચેલું]

૧. ઉપક્રમ

ભક્તિમાર્ગમાં જેનું વરણ થયું છે, તેવા પરમ ભાગ્યશાળી ભક્તોને ભક્તિમાં કોઈ પણ જાતનો પ્રતિબંધ ઉત્પન્ન થાય તો તેથી ભક્તિમાર્ગમાંથી ભ્રષ્ટ થવાનો સંભવ રહે છે. આવા પ્રતિબંધોમાં ભયંકુર પ્રતિબંધ દુઃસર્જ છે. શ્રીહરિરાયજીયે પરમ કૃપા બતાવી દુઃસર્જનું સારી રીતે જ્ઞાન થાય તેવા ઉદ્દેશથી આ ગ્રંથની રચના કરી છે, જેથી ચેતી ભક્ત માર્ગમાં નહતા આ અતિ ભયંકુર પ્રતિબંધથી જાતને બચાવી લેવા શક્તિમાન થાય. પ્રભુનો જેના બિપર પરમ અનુગ્રહ છે, તેવા જીવને તો કોઈ પણ જાતના પ્રતિબંધો બાધક નથી; પરંતુ આવો જીવ કોણ છે, તે તે જીવ યોગે પણ ભગવત્કૃપા હોય તોજ સમગ્રી શકે છે, આમ ભક્તિમાર્ગમાં જેનો

દૈવાસુરવિમાનેન દ્વેધા જીવાઃ પ્રકીર્તિતાઃ ।

બ્રહ્મમોક્ષવ્યવસ્થાપિ ગીતાયામેવ રૂપિતા ॥૨॥

પ્રવેશ છે, તેવા કોઈ પણ જીવને ફસામણુ ઉત્પન્ન ન થાય, એ ઉદ્દેશને ખ્યાલમાં રાખી આ ગ્રન્થનું નિરૂપણ કરવામાં આવ્યું છે.

અન્વયાર્થ—(અથ) અત્યારે (શ્રીવલ્લભાચાર્યકૃપયા) શ્રીવલ્લભાચાર્યજીની કૃપાથી (હૃદિ) હૃદયમાં (સ્ફુરિતં) જેની સ્ફુરણા થઈ છે તેવું (કિન્ચિત્) કાંઈક (સ્વીયાનાં) અમારાઓને (અબ્રમાર્થાય) ખુલાસો થવા માટે (અત્ર) અહીં (નિરૂપ્યતે) ફહેવામાં આવે છે.

વિવરણ—શ્રીહરિરાયજીએ જીવોને ઉપકારક એવા અનેક ગ્રન્થો આ પૂર્વે ફહેલા છે; હવે અત્યારે આ નવા ગ્રન્થનો આરંભ કરે છે. આ ગ્રન્થ ફહેવામાં પ્રયોજન શ્રીમહાવલ્લભાધીશ્વર પ્રભુની દયા છે. શ્વેતાશ્વતર ઉપનિષદમાં ફહેવામાં આવ્યું છે કે—“જેને પરમદેવ પુરુષોત્તમમાં ઉત્કટ ભક્તિ છે, જેવી પ્રભુમાં તેવીજ પોતાના ગુરુમાં ભક્તિ છે, તે મહાત્માનેજ પરમ અર્થનો પ્રકાશ થાય છે.” (શ્વે. ૬-૨૩). ભક્તિમાર્ગના પરમાચાર્ય શ્રીમહાવલ્લભાચાર્યજી છે. એ પરમાચાર્યની કૃપા હોય તોજ ભક્તિમાર્ગનું રહસ્ય જીવ જાણી શકે, અન્યથા નહીં. શ્રીહરિરાયજી જેવા મહાનુભાવ વિક્ષાન પણ ભક્તિમાર્ગનું જ્ઞાન થવામાં ભક્તિમાર્ગના ઉપદેષ્ટા શ્રીમહાવલ્લભાચાર્યજીનું શરણજી હેતુભૂત સમજે છે. આવી અહંભૂત ગુરુ-શરણુભાવના હોય તોજ નિજ માર્ગના ખરા મર્મને જાણવા જીવ સમર્થ થઈ શકે. અહીં જે ફહેવાનો આરંભ કરવામાં આવે છે તે પોતાના શરણુ આવેલા જીવો ભક્તિમાર્ગમાંથી બ્રહ્મ ન થઈ જાય, તે માટે. શરણુસ્થ જીવોના બ્રમનું નિરાકરણ કરવું એ ગુરુઓની અસાધારણ ફરજ છે. શરણુ લેનાર ગુરુની કેટલી જળબર જવાબદારી છે, તે શ્રીહરિરાયજીના આ દષ્ટાન્તમય વર્તનથી સમજી શકાશે. ૧.

દૈવ-આસુર, એ ભેદે જીવોના એ પ્રકાર છે;
બન્ધ-મોક્ષ વ્યવસ્થાએ ગીતા માંહે કહેલ છે. ૨.

૨. જીવપ્રકાર

જંધાજ જીવો કાંઈ ભક્તિમાર્ગના અધિકારી હોતા નથી, તે કહેવાની ઇચ્છાએ પ્રથમ ગીતામાં વર્ણવાયેલા જીવોનો પ્રકાર બતાવે છે:-

અન્વયાર્થ—(જીવાઃ) જીવો (દૈવાસુરવિભાગેન) દૈવ અને આસુર એવા વિભાગે (દ્વેષા) એ પ્રકારના પ્રકીર્તિતાઃ) કહેવામાં આવ્યા છે. (બન્ધે પ્રકારના જીવોની) (બન્ધમોક્ષવ્યવસ્થા) બન્ધ અને મોક્ષની વ્યવસ્થા (અપિ) પણ (ગીતાયાં) ગીતામાં (એવ) જ (રૂપિતા) કહેવામાં આવી છે.

વિવરણ—ઉપનિષદમાં એવું પ્રાપ્ત થાય છે કે—“ જે પ્રમાણે સારી રીતે પ્રજ્ઞા બહેલા અગ્નિમાંથી નાના અનેક તણખાઓ બહાર નીકળે છે, તે પ્રમાણે તે પરમાત્મામાંથી મણીયચરણ (=દૈવી) અને કુપૂયચરણ (=આસુર) એવા] બધા પ્રાણ, બધા લોક, બધાજ આત્માઓ બહાર નીકળે છે (=આવિર્ભાવ પામે છે.) ” જાનંદોગ્ય ઉપનિષદમાં (૫-૧૦-૭) જેને રમણીયચરણ અને કુપૂયચરણ કહ્યા છે, તેનેજ શ્રીમહાભગવદ્ગીતામાં પ્રભુએ અનુક્રમે દૈવ અને આસુર જીવો કહ્યા છે. “ આ લોકમાં જે જાતની પ્રાણીયોની સૃષ્ટિ છે: એક દૈવ, બીજી આસુર ” (ભ. ગી. ૧૬-૬). “ દૈવી સમ્પત્તિવાળા જીવો મોક્ષ પામે છે, જ્યારે આસુરી સમ્પત્તિવાળા જીવો સંસારમાં બન્ધ પામે છે. ” (ભ. ગી. ૧૬-૫). “ આસુરી યોગિને પ્રાપ્ત થયેલા મૂઢ લોકો, હે કૌન્ટેય ! મને ન પામીને અતિ અધમ એવી ગતિને પામે છે. ” (ભ. ગી. ૧૬-૨૦) આ બન્ધે પ્રકારના જીવોને કેવી રીતે ઝાળખવા ? પ્રભુએ ગીતામાં આ બન્ધે પ્રકારના જીવોનાં લક્ષણો આપ્યાં છે—

૧. દૈવી જીવોનાં લક્ષણ—નિર્ભયતા, અન્તઃકરણની શુદ્ધિ, આત્મજ્ઞાન અને પ્રભુમાં એકાગ્રતા-તેમાં પરાયણતા, દાન, ઇન્દ્રિયો

दैवेष्वपि च जीवेषु यदङ्गीकरणं पुनः ।

भक्तिमार्गे, त एवात्र प्राप्स्यन्ति पुरुषोत्तमम् ॥૩॥

ઊપર કામ, યજ્ઞ, વેદાધ્યયન અથવા પ્રભુનામજપ, તપ, સરલતા, અહિંસા, સત્ય, ક્રોધરહિતપણું, ત્યાગ, શાન્તિ, એકની એમ બીજા પાસે ખુદી ન કરવાપણું, પ્રાણીઓ ઊપર દયા, લોભપતા-રહિતપણું, ક્રોમલતા, લજ્જા, ચમ્ચલતાનો અભાવ, તેજ, ક્ષમા, ધીરજ, પવિત્રતા, દ્રોહ ન કરવાપણું, અતિમાનનો અભાવ; આ છવીસ લક્ષણો દેવી જીવોનાં છે. (ભ. ગી. ૧૬-૧, ૨, ૩.)

૨. આસુર જીવોનાં લક્ષણો:—દમ્ભ (પોતે ધર્માંદિ કાંઈ ન પાળતો હોય છતાં ડોળ કરે તે), દર્પ (થોડું હોય છતાં વધુ દેખાડવાપણું), અભિમાન (પોતા પાસે ધર્માંદિ હોય, તેટલું બતાવી બીજા પાસેથી માનની આશા), ક્રોધ, અત્યંત કડોરતા અને અજ્ઞાન; આ મુખ્ય છ લક્ષણો. (ભ. ગ. ૧૬-૪)

આસુરી સમ્પત્તિના જીવો શાસ્ત્રમાં ફેલેલી પ્રવૃત્તિ અને શાસ્ત્ર-નિષિદ્ધ કર્મોના ત્યાગ-નિવૃત્તિને બાણુતા નથી. તેઓમાં નથી પવિત્રતા, નથી આચાર કે નથી હોતું સત્ય; (૭) તેઓ આ જગતને મિથ્યા, ધર્મ-અધર્મરૂપી વ્યવસ્થા વિનાનું, ક્રોધ આ જગતનો શાસન કરનાર નથી તેવું, પ્રવાહમન્ધ આલ્યું આવતું અનાદિ, માત્ર વિષયોના ભોગ માટે જ રહેલું. (૮) (સરખાવો અત્યારનો જડ સુધારો.) માત્ર લૌકિક દષ્ટિનો આશ્રય કરી નષ્ટ સ્વભાવવાળા, કમઅછલ, હિંસાત્મક કર્મો કરનારા અને બધાંનું ભૂંડું કરનારા, તેવા આસુરો જગતનો નાશ કરવાની પ્રવૃત્તિજ કરતા હોય છે. (૯) દમ્ભ, માન અને અહર્દ્વારથી યુક્ત એવા આ જીવો મહાકષ્ટે જેની પૂર્તિ કદાચ થાય તેવા વિષયભોગ या કામદેવનો આશ્રય કરી મોહને લીધે અત્યંત દુષ્ટ આગ્રહને પકડી રાખી અપવિત્ર વ્રતવાળા થઈ આ લોકમાં રહ્યે છે. (૧૦) માત્ર શબ્દ, સ્પર્શ, રૂપ,

[ગીતિ]

*દેવી જીવ છતાંયે જેનો સ્વીકાર ભક્તિમાર્ગ મહીં,
પુરુષોત્તમને પામે કેવળ તે જીવ વિશ્વમાંજ અહીં. ૩.

રસ ને ગન્ધ, એ ઇન્દ્રિયોના વિષયોને પરમ પુરુષાર્થ માનનારા તથા વિષયભોગજ સર્વશ્રેષ્ઠ છે, તેમ માનનારા આ અપાર મૃત્યુ પર્યાન્તની ચિન્તામાં ગરકાવ થઈ ગયેલા હોય છે. (૧૧) આશાઓના સેંકડો પાસલાઓથી જકડાયેલા, માત્ર કામ-ક્રોધમાંજ પરાયણ, એવા તે જીવો વિષયોપભોગ માટેજ અન્યાયથી દ્રવ્યાદિ એકદૂં કરવાની હિલચાલ કર્યા કરે છે. (૧૨) 'આટલું આ ધન મેં આજ પેદા કર્યું; આ મારો અમુક મનોરથ આજ પાર પાડીશ; આટલું આ તો મારી પાસે છે; આટલું પણ વળી ફરી મારા કબજામાં આવશે; (૧૩) આ શત્રુનો મેં ઘાટ ઘડી નાખ્યો; બીજાઓનો પણ ફૂટો કાઢી નાખીશ; હું સર્વનો સ્વામી છું; હું ભોગી છું; સિદ્ધ છું; બલવાન ને સુખી છું; (૧૪) હું માલદાર છું; એહો કેટલાં મારે સગાંઓ છે ! મારી સરખામણીમાં ઊભે એવો બીજો કોણ છે ? હું યજ્ઞ કરીશ; હું દાન આપીશ; હું મોજશોખ માણીશ,' આવા પ્રકારના અજ્ઞાનથી મુગ્ધ થયેલા, (૧૫) અનેક વિષયોમાં ચિત્ત રોકેલું હોવાથી ભ્રમિત થઈ ચૂકેલા, મોહના જાળમાં ફસાયેલા અને વિષયભોગમાં રચ્યાપચ્યા રહેતા એવા તે આસુરજીવો અપવિત્ર એવા નરકમાં પડે છે. (૧૬) મનથીજ પોતાને મોટો માની બેઠેલા, ઉદ્ધત, ધન-અભિમાન-મદવાળા એવા તેઓ દમ્ભપૂર્વક વિધિ વિનાના યજ્ઞ વડે દેવતાઓને પૂજે છે. (૧૭) અહંકાર, બળ, દર્પ, કામ અને ક્રોધનો આશ્રય કરી રહેલા એવા તેઓ પોતામાં તેમજ બીજાઓમાં રહેલા એવા હું-પરમાત્માનો દ્વેષ કરે છે અને નિન્દા કરે છે. (૧૮) આવા દેષી, કૂર અશુભ નરાધમોને સંસારમાં આસુરી યોનિમાં વારંવાર ફેફં છું. (વિવરણ પાને ૬ દે.)

તત્રાપિ ભેદો વિજ્ઞેયો મર્યાદાપુષ્ટિભેદતઃ ।

માર્ગે, ફલેऽપિ વિજ્ઞેયો ભક્તિમોક્ષવિભેદતઃ ॥૪॥

આસુરી યોનિને પામેલા જીવોનો કદાપિ ઉદ્ધાર નથી. દૈવી જીવો આસુરી યોનિમાં ન ફસાઈ જાય, તે માટે સદા સાવધાન રહેવું જોઈએ. ૨.

૩. દૈવ જીવોના પ્રકાર

દૈવી જીવોમાં પણ બધાયનો ભક્તિમાર્ગમાં અધિકાર નથી, તે બતાવતાં કહે છે કે—

અન્વયાર્થ—(અ) અને (દૈવેષુ) દૈવી (જીવેષુ) જીવોમાં (અપિ) પણ (પુનઃ) વળી (ભક્તિમાર્ગે) ભક્તિમાર્ગમાં (યદક્ષીકરણં) જેનો સ્વીકાર છે, (તે) તેઓ (એવ) માત્ર (અત્ર) આ જગતમાં (પુરુષોત્તમં) શ્રીપુરુષોત્તમને (પ્રાપ્સ્યન્તિ) પામશે.

વિવરણ—દૈવી જીવોના ઉદ્ધારને માટે ચાર માર્ગો છે: ૧. કર્મ, ૨. જ્ઞાન, ૩. ઉપાસના અને ૪. ભક્તિ. કર્મમાર્ગીઓ યજ્ઞાદિ વિહિત કર્મોનાં ફળ ભોગવવા સ્વર્ગોદિ લોકને પામે છે. કર્મોપભોગ બાદ ફરી મૃત્યુલોકમાં આવે છે. આમ તેઓને અવરજવર થયા કરે છે; શાશ્વત મુક્તિ મળતી નથી. (ભ. ગી. ૯-૨૧) જ્ઞાનમાર્ગી ધણા જન્મોને અન્તે મારે શરણે આવવા યોગ્ય બને છે. (ભ. ગી. ૭-૧૯) શાસ્ત્રમાં નિર્દિષ્ટ પૂજામાર્ગ પ્રમાણે ઉપાસના* કરનારાઓને

* ઉપાસના-માર્ગમાં મૂર્તિના સુખનો વિચાર નથી. ગમે તે ઋતુ, ગમે તે સમય એકજ વિધિથી મૂર્તિની પૂજા કરવામાં આવે છે; જ્યારે ભક્તિમાર્ગમાં મૂર્તિમાં ભગવદ્ભાવ રાખવામાં આવે છે. પ્રભુ તે તે સ્વરૂપદારા જીવનો ઉદ્ધાર કરનારા થાય છે. ભક્તિમાર્ગમાં ઋતુ-ઋતુને અનુસરી જુદાં જુદાં વસ્ત્રો, ભોગ વગેરે પ્રભુને અર્પણ કરવામાં આવે છે. ઉપાસના-માર્ગમાં વિધિ પૂરો થયે મૂર્તિમાં આવાહન કરી પધરાવેલા દેવનું વિસર્જન કરવામાં આવે છે; જ્યારે ભક્તિમાર્ગમાં

[અનુબંધ]

મર્યાદા-પુષ્ટિ, એ રીતે ભક્તિમાં ભેદ જાણવો,
મોક્ષ ને ભક્તિ, એ ભેદે કહેયે ભેદ જાણવો. ૪.

પ્રતિમામાં ભગવદ્ભાવ ન હોવાથી ક્ષણિક લોકને પામવા ભાગ્યશાળી થાય છે. બધુંજ છોડીને કેવળ અનન્ય ભક્તિથી પરપુરુષ પુરુષોત્તમનું અનન્ય શરણ મેળવવા ભાગ્યશાળી થયા છે, તેઓ શાશ્વત શાન્તિના અધિકારી થાય છે. અનેક જન્મને અન્તે જાનીયો મોક્ષ મેળવવા શક્તિમાન થાય છે; પરંતુ તેઓ અક્ષર બ્રહ્મનેજ પામી શકે છે; જ્યારે અનન્ય ભક્તિથી પ્રભુને શરણ ગયેલાઓ વિપશ્ચિત (પૂર્ણ-પ્રજ્ઞ) બ્રહ્મ સાથે સાયુજ્ય પામી પ્રભુના અપરિમિત આનન્દના ભાગી થાય છે. (તૈત્તિરીય ૨-૧) “ જોડલો અને જોવો હું છું તેનું તત્ત્વપૂર્વક ભક્તિથી ભક્ત જ્ઞાન મેળવે છે. તત્ત્વપૂર્વક માફ જ્ઞાન મળ્યા પછી મારામાં તે પ્રવેશ કરે છે; હૃદયમાં માફજ શરણ રાખીને બધાં કર્મો કરતો (પ્રભુને નિવેદી સર્વ કર્મ કરતો) મારી કૃપાથી શાશ્વત અવ્યય પદને પામે છે. ” (ભ. ગી. ૧૮-૫૫, ૫૬) “ પ્રભુ પ્રવચન, બુદ્ધિ અને અનેક ગ્રંથોનાં અધ્યયન-શ્રવણ વગેરેથી નથી મળતો; જેના ઉપર પ્રભુ અનુગ્રહ કરે છે (જેને પોતાનો કરવા વરણ કરે છે) તેજ જીવ પ્રભુને પામી શકે છે. (કહ. ૧-૨-૨૫) ૩.

૪. ભિન્ન ભિન્ન જીવોનો ફલભેદ

ઉપર દેવી જીવોના જે ચાર પ્રકાર આપ્યા, તે મુખ્ય એ પ્રકારમાં વિભક્ત છે. તેમાં કર્મ, જ્ઞાન અને ઉપાસનાના અધિકારીયો એક પ્રકારમાં અને પ્રભુના અનન્ય શરણને પામી સર્વ કર્મોના ત્યાગપૂર્વક ભક્તિ કરનારા બીજા પ્રકારમાં સમાવિષ્ટ થાય છે. તે બીજા પ્રકાર બતાવવા ફલેવામાં આવે છે કે —

અન્વયાર્થ—(તત્ર) ત્યાં (માર્ગે) ભક્તિમાર્ગમાં (અર્થ) પણ

(મર્યાદાપરિમેદતઃ) મર્યાદા અને પશ્ચિ એ ભેદે (મેદઃ) ભેદ (વિજ્ઞેયઃ)

મક્તાવક્ત્રીકૃત્યમાવે દૈવાનામપિ સર્વથા ।

કામનિષ્કામભેદેન સ્વર્ગમોક્ષૌ ન સંશયઃ ॥૫॥

જાણવો. (ફલે) ફળમાં (અપિ) પણ (મક્તિમોક્ષાવિભેદતઃ) પુષ્ટિમાર્ગી-
યોને ભક્તિ અને મર્યાદામાર્ગીયોને મોક્ષ એ ભેદે ભેદ જાણવો.

વિવરણ—ભક્તિના એ પ્રકાર છે: ૧. મર્યાદામાર્ગીય અને
૨. પુષ્ટિમાર્ગીય. શાસ્ત્રોમાં કહેલા વિધિના આધિક્યથી જ્યાં ભક્તિ
કરવામાં આવે છે, તે મર્યાદામય ભક્તિ. જ્યાં શાસ્ત્રોનાં ગોણપણું
અને ભગવતપ્રેમનુંજ આધિક્ય છે, તે પુષ્ટિમાર્ગીય ભક્તિ. આ
બન્ને ભક્તિનાં ફળ પણ જુદાં છે: મર્યાદામાર્ગીય ભક્તો મોક્ષ
મેળવવાના ધ્યેયથી પ્રભુભક્તિ કરતા હોય છે, જ્યારે પુષ્ટિમાર્ગીયો
કેવળ પ્રભુની ભક્તિજ મળે, એવા હૃદયે પ્રભુ ભક્તિમાં મસ્ત બને
છે. “ મારા ભક્તોને હું મોક્ષાદિ દઉં તે પણ લેતા નથી; માત્ર
મારી સેવાનીજ તેઓ વાગ-છના કરે છે. (ભા. ૩-૨૯-૧૩).
મર્યાદા-પુષ્ટિનો મુખ્ય ભેદજ એ કે-જ્યારે મર્યાદામાર્ગી સાધનો
ઊપર અવલમ્બન કરી રહ્યો છે, ત્યારે પુષ્ટિમાર્ગી કેવળ નિઃસાધનતા
ઊપરજ અવલમ્બેલો છે. કેવળ પ્રભુનું અનન્ય શરણુ રાખી કોઈ
પણ બંધનનાં સાધનો ક્યાં સિવાય ભક્તિ કરનારાઓ પછી ગમે તે
કાટિના હોય છતાં તેઓ પર ગતિને મેળવવા ભાગ્યશાળી થાય છે.
“ મારો આશ્રય કયો હોય ને પછી ભલે તે પાપ યોનિમાં જન્મેલો
હોય, સ્ત્રી હોય, વૈશ્ય હોય કે શૂદ્ર હોય છતાં પરમ ગતિને પામે
છે. ” (ભ. ગી. ૯-૩૨) “ જેઓ બધાં કર્મોને મારામાં અર્પણ
કરી, મારામાંજ એકતાન બની અનન્ય યોગ (ભક્તિમય એકતા)
થી માફ ધ્યાન કરતાં ભજન કરે છે, તે મારામાં જોણે પોતાનાં
ચિત્ત પરોવી દીધાં છે, તેવાઓનો આ મૃત્યુસંસારરૂપ સાગરમાંથી
સવેળા ઉદ્ધાર કરનારો થાઉં છું (ભ. ગી. ૧૨-૬. ૭) મર્યાદા-

[ગીતિ]

દેવી જીવ છતાં, ના જેનો સ્વીકાર ભક્તિમાર્ગ મહીં,
સકામ ને નિષ્કામજ, સ્વર્ગ અને મોક્ષ; સહેજ શરૂ નહીં. ૫.

માર્ગીય દેવ જીવોનું ધ્યેય મોક્ષ હોવાથી, તેઓ ભક્તિનાં ફળરૂપે મોક્ષ મેળવે છે; જ્યારે પુષ્ટિમાર્ગીય જીવોનું ધ્યેય માત્ર પ્રભુની ભક્તિ એજ હોવાથી, તેમને ફળરૂપ ભક્તિજ પ્રાપ્ત થાય છે. ૪.

જેઓ આ બીજા પ્રકારમાં સમાવિષ્ટ નથી, તેવા દેવી જીવોની સ્થિતિ બતાવતાં કહેવામાં આવે છે કે—

અન્વયાર્થ—(દૈવાનાં) દેવી જીવોને (અપિ) પણ (સર્વથા) બધી રીતે (મક્તૌ) ભક્તિમાર્ગમાં (અહ્નીકૃત્યમાવે) અહ્નીકાર ન હોવાને લીધે (કામનિષ્કામભેદેન) સકામ અને નિષ્કામ એ ભેદે કરી અનુક્રમે (સ્વર્ગમોક્ષૌ) સ્વર્ગ અને મોક્ષ મળે છે; તેમાં (સંશયઃ) શંકા (ન) નથી.

વિવરણ—જોપર બતાવવવામાં આવેલા પહેલા પ્રકારમાં કર્મ, જ્ઞાન અને ઉપાસના કરનારા જીવોનો સમાવેશ છે. આ જીવોનો ભક્તિમાર્ગમાં સ્વીકાર નથી થયો હોતો, એટલેજ કર્મજ્ઞાન અને ઉપાસના એ માંહેલાં હરકોઈ એકનો આશ્રય કરી રહ્યા હોય છે. આમ એ ત્રણ માર્ગમાંથી ગમે તે માર્ગમાં તેની પ્રવૃત્તિ હોય છે. આ અધિકારીયો સર્વથા સન્માર્ગોવલમ્બીજ હોય છે, કમકે તેમ ન હોય તો તેઓ આસુર વિભાગમાંજ સમાધિ જાય. આ અધિકારીયોમાં પણ તેમના તે તે કર્તવ્યને ઉદ્દેશીને બે પ્રકાર છે: જેઓ સકામ કર્મો ફળની આશાયે કરી રહ્યા હોય છે, તેઓ સ્વર્ગાદિ લોકોના અધિકારી થાય છે, જ્યાં પોતાના કર્તવ્યોનાં ફળોનો ભોગ કર્યે ફરી પાછાં મૃત્યુલોકમાં અવતરણ લેવાં પડે છે. તેથી બિલટૂં ફળાશાનો ત્યાગ કરી જેઓ નિષ્કામ કર્મોમાં પ્રવૃત્તિ કરે છે, તેઓ મોક્ષના અધિકારી થાય છે. અહીં સરલતા માટે જીવોના પ્રકાર

વિજ્ઞેયં વરણં મક્તૌ તદર્થિત્વૈકકાર્યતઃ ।

તદર્થિત્વં ચ વિજ્ઞેયં મજનાર્થપ્રવૃત્તિતઃ ॥૬॥

‘માત્ર પ્રભુ એ અર્થજ’, તેમ કયે જાણ્ય ચૂંટણી લજને.

‘માત્ર પ્રભુ એ અર્થજ’-તેમ સમજ, જો પ્રવૃત્તિ છે લજને. ૬.

ફળ—ચારેયને અધિકાર મુજબ ભક્તિજ. (સેવાનાં જે ત્રણે ફલ અલૌકિક સામર્થ્ય. સાધુજ્ય અને વૈકુણ્ઠાદિકમાં અલૌકિક દેહ, એ લજનાનન્દના અનુભવમાંજ પર્યાવસિત છે.)

પુષ્ટિમાર્ગીય જીવોને પ્રભુના લજન સિવાય બીજા કશાની અપેક્ષાજ નથી; જ્યારે અન્યમાર્ગીય જીવોને તે તે ફળની અપેક્ષા હોય છે. એમાં પણ સહજાગ્યવશાત્ જે નિરપેક્ષ છે, તેને તો મોક્ષ મળે છે, પણ જેવો સાપેક્ષ છે, તેઓને જન્મ મરણ ચાલુજ રહે છે, પછી ભલે થોડો સમય સ્વર્ગાદિનાં સુખ ભોગવી આવે. ૫.

૫. ભક્તિમાં વરણ

પૂર્વે ફલેવામાં આવ્યું છે કે-‘ ભક્તિમાર્ગમાં જેનો અહીંકાર છે, તેવા દૈવી જીવોજ પુરુષોત્તમને પામે છે. ’ અહીં સ્વાભાવિક શર્ટ્સ થાય કે અમુક જીવનો ભક્તિમાર્ગમાં સ્વીકાર થાને વરણ પ્રભુ તરફથી થયું છે કે નહીં, તેનાં જ્ઞાન કયી રીતે થાય ? તેનો ખુલાસો કરતાં ફલેવામાં આવે છે—

અન્વયાર્થ—(તદર્થિત્વૈકકાર્યતઃ) તે પરમાત્માજ જેમાં અર્થ-રૂપ છે, તે એક કાર્યથી (મક્તૌ) ભક્તિમાર્ગમાં (વરણ) પસન્દગી. (વરણી, ચૂંટણી, સ્વીકાર) (વિજ્ઞેયં) જાણવી. (ચ) અને (તદર્થિત્વં) તે પરમાત્માજ જેના અર્થરૂપ છે, તેવું હોવાપણું (મજનાર્થપ્રવૃત્તિતઃ) ભક્તિને માટે પ્રવૃત્તિ આદરવાથી (વિજ્ઞેયં) જાણવું.

વિવરણ—મનુષ્યો જગતમાં ચાર પ્રકારના પુરુષાર્થની સિદ્ધિ માટે યતન કરે છે. તે ચાર પુરુષાર્થ અનુક્રમે ૧. ધર્મ, ૨. અર્થ, ૩.

તત્રાદૌ શરણં ગચ્છેન્મહાપુરુષયોગતઃ ।

મહાપુરુષપારોક્ષ્યે તન્નિષ્ઠૈરપિ સર્વદા ॥૭॥

કાંઈ પણ પ્રાપ્ત કરવાનું નથી રહેતું. જે ખરા ભક્તિમાર્ગીય જીવો છે, તેને પણ આ ચાર પુરુષાર્થ સિદ્ધ કરવાના તો ખરાજ, પણ ભેદ એટલો છે કે બીજાઓ ત્યારે એ પુરુષાર્થ માંહેલા હરકોઈ એકને સાપેક્ષ દૃષ્ટિથી મેળવવાને પ્રયત્ન કરી રહ્યા હોય છે, ત્યારે ભક્તિમાર્ગીય જીવો એ ચારે પુરુષાર્થ પ્રભુ માટેજ મેળવવા યત્ન કરે છે; પ્રભુભજનમાં ઉપયુક્ત થાય તે રીતે એ ચારેય પુરુષાર્થને સાધે છે. આવા ભક્તને પ્રભુજ એ ચારે પુરુષાર્થરૂપ થાય છે. આમ સ્વાભાવિક રીતે ભક્તોનો પુરુષાર્થ પ્રભુજ થઈ રહે છે. પ્રભુજ જેના પુરુષાર્થરૂપ થઈ રહે છે, તેવા જીવનોજ ભક્તિમાર્ગમાં સ્વીકાર છે, તે આ ઉપરથી તરત સમગ્રી શકાશે. ભગવન્મન્દિરો વગેરેમાં આપણે જોઈએ છિયે કે અનેક લોકો આવી આવીને કાંઈ અને કાંઈ કાર્ય કરતાં હોય છે. આવા લોકોના જે ભેદો આપણે તરત પકડી શકશું: જેઓ નિરપેક્ષ વૃત્તિથી મન્દિરોમાં આવી સેવા કરતાં હોય છે તે એક પ્રકાર અને જેઓ દ્રવ્ય, પગાર વગેરે બદલો મેળવી નોકરી બજાવતાં હોય છે, તે બીજો પ્રકાર. આમાંના પહેલા પ્રકારના જીવો માત્ર ભગવદ્દેતુક કર્મોજ કરતા હોય છે, તેઓ ભક્તિના યા તો પ્રભુ-સેવાના અધિકારી થાય છે. જેઓ માત્ર પેટને માટે કર્મો કરનારા હોય છે તેઓને ભગવદ્ભજન સાથે કાંઈ પણ પડી હોતી નથી. આમ કોને પ્રભુ મેળવવા તરફ વૃત્તિ છે અને કોને વૃત્તિ નથી, તે જોળખી શકાશે. ભગવદ્ભજનમાં પ્રવૃત્તિ એ પ્રભુપ્રાપ્તિનું ચિહ્ન છે. એ પ્રવૃત્તિને લીધેજ પ્રભુએ બાંધડી હવે ઝાલી છે, એમ બાણી શકાય છે.

૬. ગુરૂપસત્તિ

પ્રભુના અનુગ્રહથી ભજનમાં પ્રવૃત્તિ શરૂ થયા પછી પણ આપણે જગતમાં રહેલાં હોવાથી અનેક અડચણો આવ્યે આપણને તે

[અનુબંધ]

આરંભે સદ્ગુરુદ્વારા પ્રભુને શરણે જવું.
તેવો મળે ન, હમ્મેશાં પ્રભુનિષ્ઠ થકી જવું. ૭.

માર્ગમાંથી ખસી જવાનો પ્રસર્જ આવે, તેવે સમયે જો કોઈ આપણને તેવી અડચણોના ખરા સ્વરૂપનો જોધ કરનારો મળી આવે, તો મુશ્કેલી દૂર થાય. તે માટે શું કરવું? તેનો ખુલાસો આપવામાં આવે છે—

અન્વયાર્થ—(તત્ર) ભજનને માટે પ્રવૃત્તિ થાય ત્યાં (આદૌ) આરંભમાં (મહાપુરુષયોગતઃ) મહાપુરુષદ્વારા (શરણં) પ્રભુને શરણે (ગચ્છેત્) જવું. (મહાપુરુષપારોક્ષ્યે) તેવો કોઈ મહાપુરુષ નિકટમાં ન હોય તો (તન્નિષ્ઠૈઃ) પ્રભુમાં એક નિષ્ઠાવાળા અથવા જેણે મહાપુરુષદ્વારા પ્રભુનું શરણ મેળવ્યું છે, તેવા ભક્તોની મારફત (સર્વદા) હમ્મેશાં શરણે જવું.

વિવરણ—ઉપનિષદમાં એવું મળે છે—“આચાર્યવાળો પુરુષ ખરું જ્ઞાન મેળવી શકે છે.” ગુરુ વિના ખરા જ્ઞાનને ખતાવનાર કોઈ નથી. માટેજ દરેકે દરેક માર્ગમાં ગુરુ કરવોજ પડે છે. ભક્તિમાર્ગમાં પ્રવેશ થયા પછી ગુરુ વિના ભગવન્માર્ગનો ખરા જોધ નજ થાય; માટે યોગ્ય ગુરુ કરવોજ જોઈયે. ગુરુ મહાપુરુષ હોવો જોઈયે. **ભાગવત—**એકાદશ સ્કન્ધમાં ગુરુનાં લક્ષણો આપવામાં આવ્યાં છે; જેવાં કે—“કૃપાલુ, જેણે કોઈ પણ પ્રાણીનો દ્રોહ નથી કર્યો તેવો, બધાં પ્રાણીયો તરફ ક્ષમાશીલ, સત્યરૂપી બળવાળો, પવિત્ર આત્માવાળો, બધા તરફ સમયુક્તિવાળો, બધાં ઉપર ઉપકાર કરનાર, વિષયોયે જેની યુક્તિનો પરાભવ નથી કર્યો તેવો, ઇન્દ્રિયોને કાબૂમાં રાખનાર, ક્રોધ, પવિત્ર, દ્રવ્યાસક્તિ વિનાનો, ઈર્ષ્યા વિનાનો, મિતભોજ, શાન્ત, સ્થિર યુક્તિવાળો, પ્રભુને શરણે રહેલો, મૌનવ્રતી, સાવધ, ગમ્ભીર આત્માવાળો, ધીરજવાળો, જેણે શોક-મોહાદિ ૭ વર્ગીયો વિવિધ ચેતનાનો ને તેનો આત્મા મુક્તિ પામી શકે તેવા

તત આશ્રયસંસિદ્ધૌ સેવાર્થ સ્વસમર્પણમ્ ।

સમર્પણે જીવદેહતત્સમ્બન્ધવતામપિ ।

બ્રહ્મસમ્બન્ધતઃ કૃષ્ણસાક્ષાત્સમ્બન્ધયોગ્યતા ॥૮૩॥

માન આપનાર, બધાં તરફ મિત્રભાવવાળો, કરુણાળુ અને વિદ્વાન; વળી શબ્દ બ્રહ્મ (=વેદ)ના જ્ઞાન અને પરબ્રહ્મના જ્ઞાનમાં નિષ્ણાત એવા શાન્ત ગુરુને શરણે ઉત્તમ શ્રેય જાણવાની ઈચ્છાવાળા શિષ્યે જવૂં.” (ભા. ૧૧-૧૧-૨૬ થી ૩૧) આવા લક્ષણો ધરાવનારો ગુરુજ શિષ્યોનો ઉદ્ધાર કરવાને સમર્થ થઈ શકે. આવા પ્રકારનો મહાપુરુષ ન મળે તો હરકોઈ ભગવન્નિષ્ઠ ભક્તોદારા પ્રભુશરણ દઈ કરવૂં જોઈએ. ઉત્તમ ભગવદીયોના સર્ગથી ભગવન્માર્ગમાં થયેલી રુચિ પોષાય છે. આ કરાલ કલિકાલમાં દુઃસર્જ કેરકેર છે. તેવા દુઃસર્જમાંથી બચવાને માટે માત્ર એકજ ઉપાય તે સત્સર્જ. ઉત્તમ ભગવદીયોની જોજમાં ફરી ફરી તેવા ભગવદીયોના સત્સર્જથી ભજન તરફ આરમ્ભેલી પ્રવૃત્તિ પોષતા રહેવૂં જોઈએ. શ્રીહરિરાયજીનું અત્ર હાઈ સ્પષ્ટ સમજાય છે કે-ગુરુને શોધવામાં આંધળિયાં ન કરવાં જોઈએ. ગમે તેવા ગુરુને શરણે જવાથી ભગવન્માર્ગથી બ્રષ્ટ થઈ જવાનો પ્રસર્જ પ્રાપ્ત થાય, તે અતિ સ્વાભાવિક છે. માત્ર શ્રીહરિરાયજીનોજ આવો મત છે, એમ નથીજ; શ્રીમદ્વલ્લભાધીશ પ્રભુએ પણ એવોજ સ્વતન્ત્ર આદેશ તત્વાર્થદીપ નિબન્ધમાં આપ્યો છે-“શ્રીકૃષ્ણગુચન્દ્રની સેવામાં તત્પર, દમ્ભાદિ દોષોથી રહિત, શ્રીમદ્ભાગવતના તત્ત્વને જાણનારા એવા પુરુષને બરોબર પારખી જિજ્ઞાસુએ શરણે જવૂં. આવો ગુરુ ન મળે તો પોતાયેજ હરિભગવાનની મૂર્તિ મેળવી તે સ્વરૂપની પરિચર્યા સદા કરતા રહેવૂં; કેમકે તે મૂર્તિમાંજ પ્રભુનું સ્વરૂપ રહેલું છે (જેનાથી પ્રતિબન્ધો દૂર થાયજ) (નિ. સર્વ ૨૨૭-૨૨૮). જેવા તેવાને શરણે જવાથી પાતજ સમ્ભવે છે. અત્યારે આપણે ત્યાં પ્રાયઃ શ્રીવલ્લભવૈશનાં જાળકો પાસેથી માર્ગ-

[શાદ્દલવિકીરિત]

જેવી આશ્રય-સિદ્ધિ થૈ, પ્રભુ તણી સેવાર્થ આત્માતાણું
તેવું અર્પણ આચરો તન-મને; એ સિદ્ધ થાતાં બધું,
દેહ પ્રાણ બધુંજ અર્પણ થતાં બ્રહ્મૈકસમ્બન્ધથી
આવે નિશ્ચલ યોગ્યતા પ્રભુ તણા પ્રત્યક્ષ સમ્બન્ધની. ૮^૧/_૨.

દીક્ષા લેવાનો રિવાજ છે. પારમ્પરિક મહાનુભાવતાને લીધે ગોસ્વામી
બાળકોમાં વિદ્યા અને ભગવન્-માર્ગમાં અપ્રતિમ નિષ્ઠાનાં દર્શન થાય
છે. ઉચ્ચ પ્રકારના ભગદ્ભક્તો આ કાળમાં મળવા મુશ્કેલ છે. એટલે
ગોસ્વામિ બાળકદ્વારા ભગવાનને શરણે જવું એજ શ્રેયસ્કર માર્ગ
છે. પોતાની જવાબદારી અને ગુરુ તરીકેની મહાન ફરજ સમજનારા
ગોસ્વામી બાળકોની મારફત પ્રભુને શરણે જવામાં કોઈ પણ બંતની
હાનિ નથી. શ્રીગુસાંઈજીના ચતુર્થકુમાર શ્રીગોકુળનાથજીનો તો સ્પષ્ટ
મત હતો કે—“ખરો શ્રીવક્ષભવંશ્ય ગુરુનાં શ્રેષ્ઠ લક્ષણોથી
યુક્ત હોયજ.” ૭.

૭. આત્મસમર્પણ

એતન્માર્ગીય દીક્ષા લીધા પછી શરણુભાવના વધારે અને
વધારે દૃઢ ન થાય તો કાંઈક ખામી છે, તેમ સમજવું. તે ખામી
દૂર કરવાને ભક્તે પ્રયત્ન કરવો. તે ખામી દૂર થયા બાદ શરણુ દૃઢ
થવાથી જે પરમક્ષ્મ પ્રભુસમ્બન્ધની યોગ્યતા મળે છે, તે ફહેવામાં
આવે છે—

અન્વયાર્થ—(તતઃ) ત્યાર પછી (આશ્રયસાંસિદ્ધૌ) પ્રભુનું દૃઢ
શરણુ સિદ્ધ થતાં સેવાર્થ) ભગવત્સેવાને માટે પ્રભુને (સ્વસમર્પણં)
આત્મનિવેદન કરવું. (જીવદેહતત્સમ્બન્ધવતાં) જીવ, દેહ અને તેઓનાં
સમ્બન્ધવાળા પદાર્થોનું (અપિ) પણ પ્રભુને (સમર્પણે) સમર્પણુ થતાં
(બ્રહ્મસમ્બન્ધતઃ) બ્રહ્મ સાથે સમ્બન્ધ થતાં (કૃષ્ણસાક્ષાત્સમ્બન્ધયોગ્યતા)

તતસ્તત્સેવયા સ્વીયસર્વસ્વવિનિયોગતઃ ।

ગૃહીતઃ પરમામ્બદનિધિઃ કૃષ્ણોઽક્ષયઃ સ્વતઃ ॥૯૩॥

વિવરણ—યોગ્ય ગુરુદ્વારા પ્રભુને શરણુ ગયા પછી શરણુ-ભાવના વધારે અને વધારે દૃઢ થાય એટલે પ્રભુસેવાને અર્થે આત્મ-નિવેદન કરવું આવશ્યક થઈ પડે છે. પૂર્વના અને આ શ્લોકમાં થઈને ભક્તિમાર્ગીય મહાન બે દીક્ષાઓ ધ્વનિત થતી હોય એમ પણ લાગે છે. સાતમા શ્લોકમાં ‘શ્રીકૃષ્ણઃ શરણં મમ’ એ શરણુ-મન્ત્રપૂર્વકની નામકરણ કિંવા નામ પમાવવાની દીક્ષાનું અને આ શ્લોકના પૂર્વાર્થથી ગદ્યમન્ત્રપૂર્વકે આપવામાં આવતી આત્મનિવેદન દીક્ષાનું સૂચન જણાય છે. સદ્ગુરુદ્વારા પ્રભુને શરણુ ગયેલો જીવ હૃદયમાં શરણુભાવના દૃઢ કરે એટલે કે—‘મારું સર્વસ્વ શ્રીપ્રભુજ છે. મારે શાની ઉપાધિ?’ આવા હૃદયપૂર્વકના વિચારે આ જગતમાં જેને પોતે પોતાનું કરી માની બેઠેલો છે, તે લૌકિક સર્વ પદાર્થો ઉપરથી ‘આ મારું’ છે એવી ભાવનાનો ત્યાગ કરી બધુંજ પ્રભુનું છે, તે પ્રભુને અર્પી દિયે. આથી પરમબાધક એવી ચિન્તા ટળી જવાથી શરણુભાવના અવિચ્છિન્ન રીતે દૃઢ થતી રહે, જેને પરિણામે લૌકિક પદાર્થોની ખોટ જીવને જરાયે સાલે નહીં. જીવ અને દેહ અને તેના સમ્બન્ધવાળા બધાજ લૌકિક પદાર્થો પ્રભુને અર્પણ કરી દીધા—એજ ખરી બ્રહ્મસમ્બન્ધ-દીક્ષા થઈ. આ પરમ દીક્ષાને પરિણામે ખરા જ્ઞાનપૂર્વક જીવનો પ્રભુ સાથે સમ્બન્ધ થાય છે; પ્રભુના સાક્ષાત્સમ્બન્ધને માટેની યોગ્યતા પ્રાપ્ત થાય છે. યોગ્યતાથી પ્રભુ હજી દૂર છે, એમ નહીં, પણ જેને પ્રભુ હૃદયમાં સમ્પૂર્ણ રીતે પ્રકટયા છે, તેવું ભાન થાય છે. આવા જીવને લૌકિક કોઈ પણ પદાર્થ બાધક થતો નથી. એનાં યોગક્ષેમ પ્રભુ વહાવે છે. “અજ્ઞાનથી અથવા જ્ઞાનથી જેણે પ્રભુને આત્મનિવેદન કર્યું છે; તેવા જીવે (મેં બધુંજ ભગવાનને અર્પી દીધું છે; એવું ભાન થતાં)

[અનુબંધ]

તે પછી પ્રભુસેવાયે પોતાનું સર્વ અર્પતાં
અક્ષે પરાનન્દનિધિ પણડે શ્રીકૃષ્ણ લાભતા. ૯૧.

પ્રભુ સાથે પ્રાણો એકતાન કરી દીધા હોય, તો પછી કયી ચિન્તા બાકી રહે ?” (ન. ૨.) ‘ જેઓ સ્ત્રી, ધર, પુત્ર, સગાં, પ્રાણો, ધન, આલોક અને પરલોકનો ત્યાગ કરી (પ્રભુ ફેરે) મારે શરણે આવ્યા છે તેવા જીવોને કેવી રીતે છોડી શકું ? (ભા. ૯-૪-૬૫) પ્રભુ આવા ભક્તને કદાપિ છોડતો નથી. પ્રભુજ એના યોગ-ક્ષેમને વહાવે છે. ૯૧.

૮. નિધિની પ્રાપ્તિ

એ યોગ્યતા પ્રાપ્ત થયે જે મળે છે, તે બતાવવામાં આવે છે—
અન્વયાર્થ—(તતઃ) તેથી (તત્સેવયા) પ્રભુની સેવાયે કરી (સ્ત્રીયર્સર્વસ્વવિનિયોગતઃ) પોતાનું સર્વસ્વ પ્રભુને સમર્પિત કરેલું હોવાથી (પરમાનન્દનિધિઃ) પરમ આનન્દના ભણડારૂપ (અક્ષયઃ) અમ્યુત, અવિનાશ (કુંભઃ) શ્રીકૃષ્ણચન્દ્ર પ્રભુ (સ્વતઃ) પોતાની મેળેજ (ગૃહીતઃ) હાથ આવ્યા, સમઝો.

વિવરણ—ભક્તિમાર્ગીય બ્રહ્મસમ્બન્ધ-દીક્ષા-સમયે ગુરુ શ્રીહાકારજીનું એક સ્વરૂપ શિષ્યને પધરાવી આપે, જે સ્વરૂપની શિષ્ય તન્મય થઈ સેવા કર્યા કરે. ગુરુએ આ સ્વરૂપનેજ શિષ્ય પાસે બધું નિવેદિત કરાવ્યું હોય છે. તે સ્વરૂપાત્મક પરમાત્માને ભાવપૂર્વક બધુંજ સમર્પિત કરી દીધું હોવાથી પરમદયાળુ આનન્દધન અખણ્ડ-સ્વરૂપ પરમાત્મા શ્રીકૃષ્ણચન્દ્રજીનો સાક્ષાત્કાર ભક્તિપ્રદ્વિત્તે તેને થાય છે; તે સ્વરૂપમાંજ ભક્તને શ્રીકૃષ્ણચન્દ્રજીના અખણ્ડ પરમ આનન્દનો અનુભવ થાય છે. આવા શ્રેષ્ઠ ફળનું સમ્પાદન કરાવનાર ભગવદ્દાશ્રય છે. તે ભગવદ્દાશ્રય દઢ કરાવવાનો ઉપાય શ્રીમહાપ્રભુજીયે વિવેકધૈર્યાશ્રયમાં ઉપદેશ્યો છે—

અતસ્તુ સાવધાનિત્વં વિધેયં ભગવજ્જનૈઃ ।

સમ્પ્રાપ્તનિધિમિશ્ચૌર-વચ્ચકેભ્યો વિશેષતઃ ॥૧૦૩॥

“ અહીંયાં પરલોકેય આશરો હરિ સર્વથા,
દુઃખઃહાણે, ભયે, પાપે, પૂરાં કામાદિના થતાં, ૧૦

ભક્તદ્રોહે, ભક્ત્યભાવે, ભક્તોયે તરછોડતાં,
અશક્યે કે સુશક્યે છે આશરો હરિ સર્વદા. ૧૧

અહુંદાર થતાં તેમ, પોષ્ય-પોષણ રાખતાં,
પોષ્યથી તરછોડતાં ને શિષ્યે તરછોડતાં, ૧૨

અલૌકિક મનો થાવે સર્વથા હરિ આશરો—

આમ ચિત્તે સદા ધારો; વાણીથી કીર્તનો કરો. ” ૧૩

આ રીતે આશ્રય સિદ્ધ થાય, ત્યારે પ્રભુ મળે. બધાજ પદાર્થો ભગવદ્રૂપ છે, એ ભાવના કેળવવી ખાસ આવશ્યક છે. તેનો પણ શ્રીમહાપ્રભુજીએ સિદ્ધાન્તરહસ્યમાં ઉપાય બતાવ્યો છે—

“ જેમ સેવકનો લોકે વ્યવહાર પ્રસિદ્ધ છે,

અર્પીતેજ કરો તેમ, તોજ બ્રહ્મ બધૂંજ છે. ” ૭.

બધૂંજ બ્રહ્મમય છે, તેવી ભાવના જે ભક્તના હૃદયમાં જાગૃત થાય, તો પછી તેને કેનાથી દુઃખ ઉત્પન્ન થાય ? અને ત્યારેજ તે પ્રભુના પરમ આનન્દનો ભાગી થાય. ૯^૧.

૯. નિધિ-રક્ષણના ઉપાય

જેમને પરમાનન્દના ભણ્ડાર પ્રભુ શ્રીકૃષ્ણચન્દ્રજીના સ્વરૂપાત્મક સાક્ષાત્કારનો લાભ મળ્યો છે, જેને માથે ગુરુદેવે ઠાકોરજી પધરાવી આપ્યા છે તેવો ભક્ત આ લોકમાંજ સ્થિતિ કરી રહેલો હોવાથી અનેક પ્રતિબંધો નડવાનો સમ્ભવ છે. તેવા પ્રતિબંધ કરનારા ખાસ કોણ છે, તે બતાવવાનો પ્રયત્ન કરવામાં આવે છે—

અન્વયાર્થ—(અતઃ) આથી (તુ) તો (સમ્પ્રાપ્તનિધિમિઃ) જેમને નિધિ પ્રાપ્ત થયા છે તેવા (ભગવજ્જનૈઃ) ભગવદીયોયે

જે ભક્ત નિધિને પામ્યા, તેઓએ ધ્યાન રાખવું:

ચોર-વગ્ન્યકથી ખાસ સાવધાન સદા થવું. ૧૦૩.

(વિશેષતઃ) ખાસ કરી (ચૌરવચ્ચકેભ્યઃ) ચોર અને વગ્ન્યકથી (સાવધાનિત્વં) સાવધપણું (વિધેયં) રાખવું.

વિવરણ—પોતાને ઘેર ભગવત્સેવા પધરાવી હોય, તેટલા માત્રથી લૌકિક પ્રતિબંધો દૂર કરી શકાતા નથી. બેશક આપણે આ મૃત્યુલોકમાં ન હોઈએ તો આપણા માર્ગમાં કાંઈ પણ બાધક બિંદાં ન થાય; પરંતુ આપણે તો આ કરાલ કલિકાલમાં આ દુનિયામાં અનેક લૌકિકાસક્ત મનુષ્યોમાં સણડોવાઈ પડ્યાં છીએ. કગલે અને પગલે તેવાં લૌકિક બંધનો આપણને હેરાન કર્યાં કરવાનાં. હવે જો આપણે તેથી ચેતતા ન રહીએ તો આપણને અનન્ય શરણુ પ્રાપ્ત થયું હોવા છતાં ભક્તિમાર્ગમાંથી ભ્રષ્ટ થવાનો પ્રસંગ બિંભો થાય. માટેજ શ્રીહરિરાયજી ભગવદીયોને અતિ સાવધ રૂંહેવાનો ઉપદેશ આપે છે. બીજા પ્રતિબંધો તો ઘણા છે, પરંતુ તે બધાને ભગવદીય પોતાની શક્તિયોના બળે દૂર કરી શકે, પરંતુ શ્રીહરિરાયજી અહીં જે પ્રતિબંધો બતાવે છે, તે અતિ વિચિત્ર છે. તેને દૂર કરવાને સાવધાનતા ન રાખવામાં આવે તો મળ્યું સૌ ધૂળ મળવાનો સમય આવી જાય. આ માટેજ તેઓ ખાસ કરી ચોર અને વગ્ન્યકથી સાવધાન રૂંહેવાનો ઉપદેશ આપે છે. ભગવદીયને નિધિ મળેલ છે. દુનિયામાં જેની પાસે ધન-ભણ্ডાર હોય, તેની પાસે અનેક મનુષ્યો આવી ધન મેળવવા પ્રયત્ન કરે છે. આપણને મળેલા આ અલૌકિક નિધિને આપણે આપણું સર્વસ્વ અર્પણ કર્યું છે. તે નિધિને અર્પિત થયેલી ચીજો ઉપર લૌકિક ચોરાદિની ટાંપ હોયજ. તેવાઓથી ન બચીએ તો એ નિધિજ લૂંટાઈ જવાનો ભય રહે. માટે સાવધાન રૂંહેવું. ૧૦૩.

ચૌરાસ્તુ દ્વિવિધા જ્ઞેયા બાહ્યાભ્યન્તરભેદતઃ ॥૧૧॥

બાહ્યાઃ કુટુમ્બરૂપા યે તે તુ વિક્તહરાઃ સ્મૃતાઃ ।

યતસ્તદ્વિનિયોગેન વિક્તં યાતિ સમર્પિતમ્ ॥૧૨॥

૧૦. ચોરના પ્રકાર

ચોર અને વગ્નચક્રમાં પ્રથમ ચોર ક્રિયા, એ સમજાવે છે:—

અન્વયાર્થ—(ચૌરાઃ) ચોર (તુ) તો (બાહ્યાભ્યન્તરભેદતઃ) બહારના અને માંહલા એ ભેદે (દ્વિવિધાઃ) બે પ્રકારના (જ્ઞેયાઃ) જાણવા. (યે) જેઓ (બાહ્યાઃ) બહારના (કુટુમ્બરૂપાઃ) કુટુમ્બીજનરૂપી ચોરો છે, (તે) તેઓ (તુ) તો (વિક્તહરાઃ) ધન હરી જનારા (સ્મૃતાઃ) ફહેવાયા છે; (યતઃ) કારણ કે (તદ્વિનિયોગેન) કુટુમ્બીજનોને માટે વપરાય જવાથી (સમર્પિતં) પ્રભુને વિનિયોગ કરેલું (ધનં) ધન (યાતિ) નષ્ટ થાય છે.

વિવરણ—કુટુમ્બીજનોને ચોર શા માટે ફહેવામાં આવે છે ? ભક્તિપૂર્વક બધુંજ પ્રભુનું પ્રભુને સમર્પિત કરી ચૂકાયું. હવે આપણું તો કંઈ રહ્યું નહીં. હવે એ સમર્પિત દ્રવ્યમાંથી કુટુમ્બીયોના મોજશોખને માટે દ્રવ્ય વપરાય તો તે દ્રવ્ય કુટુમ્બીયોનું ન હોવા છતાં લેવામાં આવે, એટલે કુટુમ્બીયો ચોર ઠર્યા. પ્રભુના સુખ સિવાય સમર્પિત દ્રવ્યનો ખીજ કોઈને પણ ઉપભોગ કરવાનો અધિકાર નથી. એ દ્રવ્ય પ્રભુના સુખને માટેજ વપરાવું જોઈએ. અહીં એક વસ્તુ ખાસ સમજવાની છે—કુટુમ્બનાં માણસો બધાંજ ભગવદીય અને પોતા સાથે રહીને ભગવત્સેવામાંજ તક્ષીન રહેતાં હોય, તેવાં કુટુમ્બીયો ચોર નથી. કારણ કે તેવાંઓને પોતાનાં અર્જીત મોજશોખ માટે કશુંજ વાપરવાનું હોતું નથી. જ્યારે આત્મનિવેદન કરવામાં આવે છે ત્યારે જીવ પ્રભુને જીવ, દેહ, સગાંબહાણાં, સ્ત્રી, ધન, પુત્ર, ધર, સર્વ નિવેદિત કરી ચૂકે છે. એ સગાંઓ પણ પ્રભુને

• ખહારના, માંહલા, એમ ચોર છે એ પ્રકારના.

માત્ર એ ધનનાં લોભી કુટુમ્બી: ચોર ખહારના.

વણસે વિત્ત અર્પેલું કુટુમ્બી-કાજ વાપર્યું. ૧૨.

નિવેદિત થઇ ચૂક્યાં હોય છે. એટલે પ્રભુને ભોગ ધરાવ્યા પછી પ્રસાદ તરીકેજ પદાર્થો લઈ શકાય, તો ચોર બનાવું નથી. શ્રીહરિરાયજી અહીં પ્રભુ તરફ લેશ પણ આસક્તિ નથી, તેવાં પેટભરાં કુટુમ્બીયોને ઉદ્દેશીને આ જાતની ટકાર કરે છે. એવાં કુટુમ્બીયોના ઉપયોગ માટે પ્રભુને અર્પેલું દ્રવ્ય વપરાયું તે નષ્ટ થયું. આપણે ત્યાં જ્યારે જ્યારે લૌકિક પ્રસાદ આવે છે, ત્યારે તેમાં ખર્ચવા માટે પ્રભુની આજ્ઞા લેવાનો રિવાજ છે. આ માટે આપણા જે ગુરુ હોય, તેમની આજ્ઞા લેવામાં આવે છે, તો આપણે ચોર બનતા નથી. જે પ્રમાણે લૌકિક તે પ્રમાણે વૈદિક કાર્યોની પણ સ્થિતિ છે. બ્રાહ્મણ વૈષ્ણવે વૈદિક કર્મો તો કરવાંજ નોંધ્યે. શ્રીમહાપ્રભુજીની પણ સ્પષ્ટ આજ્ઞા છે કે—“વેદાદિમાં જેવી રીતે વર્ણ અને આશ્રમવાસીયોના ધર્મ ફેલાવામાં આવ્યા છે, તેવીજ રીતે વિધિપૂર્વક પાળવા.” (સર્વ. નિ.) આ માટે શું કરવું ? તેને માટે એવો પ્રાચીન વ્યવહારજ છે કે—

“વિષ્ણોર્નિવેદિતાન્નેન યજ્ઞવ્યં દેવતાન્તરમ્ ।

પિતૃભ્યશ્ચાપિ તદ્દેયં તદાનન્ત્યાય કલ્પતે ॥

પ્રભુને ધરેલા બાદ અનુસર કરાયેલા પ્રસાદથી અન્ય દેવોનું યજ્ઞનાદિક કરવું; શ્રાદ્ધમાં પિતૃઓને પણ તેજ અર્પિત કરવું. આમ પ્રસાદી વસ્તુઓથી વ્યવહાર કરવામાં આવે તો તે અનન્તપણા માટે થાય છે.” ૧૨.

ખહારના ચોર તો સમજાયા. હવે માંહલા ચોર કોણ ? તેનો

આન્તરાઃ કામલોભાદ્યાશ્ચિત્તમાત્રહરાસ્તુ તે ।

યતો બહિર્મુખં ચિત્તં સેવાયાં પ્રવિશેન્નહિ ॥ ૧૩ ॥

ચિત્તવિત્તૈકસાધ્યા હિ સેવા ચાપિ ન સિધ્યતિ ।

તદભાવેઽશ્ચિલં વ્યર્થં પુરુષાર્થપરિક્ષયાત્ ॥ ૧૪ ॥

અન્વયાર્થ—(આન્તરાઃ) માંહલા (કામલોભાદ્યાઃ) કામ, ક્રોધ, લોભ મોહ વગેરે ચોરો છે (તે) તેઓ (તુ) તો (ચિત્તમાત્રહરાઃ) માત્ર ચિત્તનું હરણ કરનારા છે; (યતઃ) કેમકે (બહિર્મુખં) પ્રભુથી વિમુખ થઈ ચૂકેલું (ચિત્તં) ચિત્ત (સેવાયાં) સેવામાં (નહિ) નજ (પ્રવિશેત્) પ્રવેશ કરે; (ચ) અને (હિ) ખરેખર (ચિત્તવિત્તૈકસાધ્યા) માત્ર ચિત્ત અને દ્રવ્યથી સિદ્ધ કરી શકાય છે, તેવી (સેવા) સેવા (અપિ) પણ (ન) ન (સિધ્યતિ) સિદ્ધ થાય. (તદભાવે) સેવાનો અભાવ થતાં (પુરુષાર્થપરિક્ષયાત્) સેવારૂપી પુરુષાર્થજ નાશ પામતાં (અશ્ચિલં) બધું (વ્યર્થ) ફેાકટ થાય.

વિવરણ—કામ, ક્રોધ, લોભ, મોહ, મત્સર એ વગેરે માંહલા ચોર છે. ચિત્ત તે તરફ વળવાથી તેઓનાથી પરાભૂત થઈ જાય છે, એટલે પ્રભુની સેવામાં આસક્ત થતું નથી. ઇન્દ્રિયોના વિષયો અને પદ્મગુણો ઉપર વિજય ન કર્યો હોય તો બધુંજ ફેાકટ છે. “ હે કૈન્તેય ! બુદ્ધિમાન પુરુષ ખરેખર યતન કરતો હોય છતાં પણ તેને ચિત્તનો ક્ષોભ ઉત્પન્ન કરનારી ઇન્દ્રિયો અજાતકારપૂર્વક ખેંચી લિયે છે. (ભ. ગી. ૨-૬૦) તે બધી ઇન્દ્રિયોને કાબૂમાં રાખી સાવધાન રહી મારામાં પરાયણ રહે. જેને ઇન્દ્રિયો વશ છે, તેની પ્રજ્ઞાજ સ્થિર ફેાવાય. ” (ભ. ગી. ૨-૬૧) કામક્રોધાદિ કેટલા ભયફૂર છે, તેનો ખ્યાલ પ્રભુ ગીતામાં આપે છે—“ પુરુષને ઇચ્છા ન હોવા છતાં અજાતકારથી પાપ તરફ ઘસડી જનારા કામ અને ક્રોધ છે. તે રજ્જે-ગુણમાંથી ઉત્પન્ન થયેલા છે. આ કામક્રોધ મોટો ખાઉધર અને

માંહ્યલા કામ-લોભાદિ હરે તે માત્ર ચિત્તને.
ચળ્યું જે ચિત્ત પ્રભુથી, સેવામાં લગ્ન ના બને. ૧૩.
ચિત્ત ને વિત્તથી સાધ્ય સેવા, એ સિદ્ધ ના બન્યે
પુરુષાર્થ ટળી જતાં, ઇષ્ટ વ્યર્થ બધું બને. ૧૪.

અગ્નિ ઘેરાઈ જાય અને જે પ્રમાણે મળથી અરીસો અને ઝોરથી ગર્ભ
ઢંકાઈ જાય, તે રીતે આ કામદોષથી આપણું મન ઘેરાઈ જાય છે.
(ભ. ગ. ૩-૩૭, ૩૮.)” શબ્દ, સ્પર્શ, રૂપ, રસ અને ગન્ધ એ
ઇન્દ્રિયોના વિષયોનું ધ્યાન કરતાં પુરુષને આસક્તિ ઊપજે છે.
આસક્તિથી કામ, કામથી ક્રોધ ઉત્પન્ન થાય છે. ક્રોધથી મોહ,
મોહથી સ્મૃતિમાં ભ્રાન્તિ, સ્મૃતિની ભ્રાન્તિથી બુદ્ધિનાશ થાય છે.
બુદ્ધિનો નાશ થયે પોતેજ નષ્ટ થાય છે. (ભ. ગ. ૨-૬૨, ૬૩)
વળી આત્માના નાશરૂપે ત્રણ પ્રકારનું આ નરકનું આરણ્યું છે. તે
કામ, ક્રોધ અને લોભ; તેથી તેનો જીવે ત્યાગ કરવો. (ભ. ગ.
૧૬-૨૧) શ્રીમહાપ્રભુજી સ્પષ્ટ આજ્ઞા કરે છે કે-વિષયાવેશચિત્તાનાં
નાવેશઃ સર્વથા હરેઃ (સં. નિ. ૩.) જેના ચિત્તમાં વિષયોયે પ્રવેશ
કર્યો છે, તેઓને પ્રભુનો કોઈપણ રીતે આવેશ થતો નથી.” સેવા
ચિત્ત અને વિત્તથીજ સિદ્ધ કરી શકાય તેમ છે. શ્રીમહાપ્રભુજી
સિદ્ધાન્તમુક્તાવલિમાં આજ્ઞા કરે છે કે—

“ ચિત્ત તન્મય તે સેવા, તે કાળે તન ને ધન;
તેથી ભવાઠિધનો અન્ત તથા છે બ્રહ્મબોધન.” ૨.

પ્રભુમાં ચિત્તને પરોવી દેવું તે સેવા. તન અને ધન સેવામાં ખાસ
ઉપયોગી છે. ચિત્ત હોય, પણ શરીર કામ ન કરતું હોય તો સેવા ન
બને; પ્રભુના સુખ માટે આવશ્યક દ્રવ્યની પણ તેટલીજ જરૂર છે. હવે જે
ચિત્ત અને વિત્ત એ બન્ને પ્રભુમાં ન પરોવાય તો બહિર્મુખ થઈ જવાય.
ભગવત્સેવા એ પરમ યોગ છે. ચિત્તની વૃત્તિઓનો નિરોધ કર્યા વિના
યોગની સાચી જાણ નહીં થઈ શકે. આથી જ પ્રભુજી સેવાને ચિત્તવૃત્તિનિરોધ

અતો વિવેકધૈર્યાદિશસ્ત્રયુક્તૈસ્તથા પુનઃ ।

આન્તરાસ્તે નિરાકાર્યાં બાહ્યાસ્તે ચ યથાક્રમમ્ ।

સેવાકારણતદ્રોધપરિત્યાગાદિસાધનૈઃ ॥૧૧૬૩॥

છે. હવે ચિત્ત અને વિત્ત અધીન ન હોય એટલે સેવારૂપ પુરુષાર્થજ સિદ્ધિ ન થાય. આવી સ્થિતિ થતાં આજ દિવસ સૂધી જે શરણુભાવના રાખી, શરણુભાવનાની સિદ્ધિ મળ્યે પરમ કૃપાળુ પરાત્પર પુરુષોત્તમરૂપી નિધિ આપણને મળ્યા, એ બધુંય એક ખોટી પાછની પણ કીમતનું ન રહ્યું. ૧૩-૧૪.

૧૧. ચોરોને ટાળવાના ઉપાય

આ બંને પ્રકારના ચોરોને ટાળવાનો ઉપાય બતાવે છે—

અન્વયાર્થ—(અતઃ) આથી (વિવેકધૈર્યાદિશસ્ત્રયુક્તૈઃ) વિવેક, ધીરજ એ વગેરે હથિયારવાળા (તથા) તેમજ (પુનઃ) વળી (સેવાકારણતદ્રોધપરિત્યાગાદિસાધનૈઃ) સેવાના કારણરૂપ રૂહેલા ચિત્તનો નિરોધ અને સગાંઓનો ત્યાગ એ વગેરે સાધનવાળા ભગવદીયોયે (યથાક્રમં) અનુક્રમે (તે) તે (આન્તરાઃ) માંહલા કામકોલાહિ ચોર (ચ) અને (તે) તે (બાહ્યાઃ) બહારના કુટુમ્બરૂપી ચોરોને (નિરાકાર્યાઃ) ટાળવા.

વિવરણ—બહારના અને માંહલા એ ઉભય ચોરોને ટાળવામાં એકસરખી રીતે વિવેક-ધૈર્ય વગેરેની જરૂર છે. શ્રીમહાત્મભુજ્યે વિવેકધૈર્યશ્રયમાં વિવેક-ધૈર્યની વ્યાખ્યા આ પ્રમાણે આપી છે.—

“ વિવેક-ધૈર્ય હ્રમ્ભેશાં રાખવાં, આશરોય તે.

‘ હરિ પોતે કરે સર્વ સ્વેચ્છાયે,’ છે વિવેક તે. ૧

સ્વામીના મતમાં શકું; તેથી શું માગતાં વળે ?

કાં કે બધે બધું તેનું સામર્થ્ય સધળું મળે. ૨

[ગીતિ]

વિવેક-ધૈર્ય વગેરે, શસ્ત્રે હુણવાજ માંદલા ચોરો
ચિત્ત-નિરોધ કરી, ને સગાં તજી ચોર ખહારના ટાળો; ૧૫½.

હોતાં અધીન સ્વામીને છોડવું અભિમાનને;
વિશેષે હોય જો આરા, સ્વપ્નદારાજ એ બને. ૩
ત્યારે દૈહિકથી લિન, વિશેષ ગતિ જાણવી.
આપત્તિ-આદિ કાર્યોમાં સર્વદા જિદ્દ છોડવી. ૪
અનાગ્રહ બધે, તેમ જોવો ધર્મ-અધર્મને.
આ વિવેક કહ્યો; ધૈર્ય નિરૂપાવું હવે બને: ૫
' બધે સહે ત્રણે દુઃખ મૃત્યુપર્યન્ત, ધૈર્ય એ.

x x x x

ભાર્યાદિ અન્ય દુષ્ટોનું અતિક્રમણ સાંખ્યવું. ૭
પણે ઇન્દ્રિય-કાર્યોને, કાયા-વાણી-મને ત્યજે.
પોતે સમર્થ ના હોતાં અશક્ત પણ એ ત્યજે. ૮
અશક્યે હરિ નક્કી છે; કરે છે સર્વ આશરો.
ધૈર્ય આજ કહેવાયું... ... ૯

જેવી રીતે માંદલા ચોરોને ટાળવામાં વિવેક-ધૈર્યની જરૂર છે તેજ રીતે ખહારના ચોરોને ટાળવામાં પણ વિવેક-ધૈર્યની જરૂર છે. બની શકે ત્યાંસૂધી સમજાવી કુટુંબીયોને પ્રભુ તરફ વાળવાં. ત્યાંસૂધી તેમનાં અતિક્રમણાદિકને સહન કરવાં. તેમ છતાં પણ જો તેઓ ન સુધરે તો પછી તેઓનો ત્યાગ કરવો. આપણે સ્વતન્ત્ર હોઈએ તો તેવાઓનો ત્યાગ અને આપણે પરતન્ત્ર હોઈએ તો આપણે તેનાથી દૂર પડી જઈ પ્રભુસ્થાનમાં ચાલ્યું જવું. શ્રીમહાપ્રભુજીએ ભક્તિ-

વચ્ચકસ્તુ તતોઽપ્યેષ દુષ્ટ इत्येव बुध्यताम् ॥ ૧૬ ॥

યતસ્તદાકૃતિશ્ચિષ્ટા તથાચારશ્ચ ભાષણમ્ ।

વિનયઃ શાન્તતાવેશઃ શઙ્ખચક્રાદિચિહ્નિતઃ ॥ ૧૭ ॥

एवमाद्यखिलं तुल्यं भगवद्धर्मवर्तिभिः ॥

તતો જ્ઞાનાભાવતોઽપિ સર્વથા નાશનં મતમ્ ॥ ૧૮ ॥

“ બાધકત્વ ગૃહસ્થાને દીસતૂં ને અનાત્મતા.

ખને વ્યસન જે કૃષ્ણે, થાય તેજ કૃતાર્થતા. ૫

નાશકારક તેવાનું રહેવું પણ ઘેર છે.

તે માટે એકચિત્તે જે ત્યજીને યતનાર છે, ૬

સર્વથી અદકી ભક્તિ તે પરા દદ્ મેળવે.

દુઃસસર્ગ અને અન્ન ત્યાગે બાધક છે. હવે ૭

પાસે કે દૂર જે રીતે દોષોમાં ચિત્ત ના ચળે,

તદીય-તત્પરો સાથે તેમ રહેવું હરિસ્થળે. ૮

તેજ રીતે સર્વનિર્ણયપ્રકરણમાં પણ આજ્ઞા કરી છે કે—

“ જે ભાર્યા વગેરે અનુકૂળ હોય તો ભગવત્ક્રિયા કરવી. જે તેઓ ઉદાસીન હોય તો પોતેજ સેવા કરવી. જે તેઓને તે વાત ન ગમતી હોય તો ધરનો ત્યાગ કરવો. ધરનો ત્યાગ કરવાથી કાંઈપણ દૂષણ નહીં લાગે; કારણ કે તેઓ પ્રભુથી બહિર્મુખ થઈ ચૂકેલાં હોય છે. ” (ત. નિ. સર્વ. પ્ર. ૨૩૧).

માંલલા ચોરોને દૂર કરવામાં સેવામાં કારણરૂપ એવું જે ચિત્ત, તેનો નિરોધ કરવાનો છે. ચિત્તનિરોધ કરવાથી વિષયોમાં ચિત્ત ખેંચાતૂં નથી. તેથી પ્રભુનો આવેશ થાય છે. પ્રભુએ તો પોતામાં મન પરાવનારને સ્વીકારવાનું વચનજ આપ્યું છે—“ હે અર્જુન ! તું મારામાંજ મનવાળો થા; મારો ભક્ત થા; મારું યજન કર; મને નમન કર; હું તને વચન આપું છું કે તું મને પામીશ. ” (ભ. ગ. ૧૮-૬૫.) ૧૫૧.

[અનુબંધ]

આ બે ચોર થકી ભારે દુષ્ટ વગ્નચક બાણવો;
 તેનો દેખાવ ને ચેષ્ટા, બોલવું તેમ ચાલવું,
 સહ્યતા, શાન્તિ, આવેશ, ટીલાં ને ટપકાં બહુ; ૧૭.
 એ બધું પ્રભુના ભક્ત જેવું; તેથી અબાણતાં
 જીવો મૈત્રી કર્યે સર્વ પ્રકારે નાશ પામતા. ૧૮.

૧૨. વગ્નચકનું બાહ્યસ્વરૂપ

આ બંને પ્રકારના ચોર કરતાં પણ એક અતિ ભયંકર
 પ્રતિબંધક છે—

અન્વયાર્થ—(એષઃ) આ (વચ્ચકઃ) વગ્નચક તો (તતઃ) તે
 બંને પ્રકારના ચોરોથી (અપિ) પણ (દુષ્ટઃ) દુષ્ટ છે, (ઇતિ)
 એમ (એવ) જ (બુદ્ધતામ્) બાણો; (યતઃ) કારણ કે (તદાકૃતિઃ)
 તેનો દેખાવ, તેની (ચેષ્ટા) ચેષ્ટા (તથા ચ) અને (આચારઃ) વર્તણૂંક,
 (ભાષણં) બોલવું, (વિનયઃ) વિનય (શાન્તતા) (શાન્તિ, આવેશઃ)
 પ્રભુમયતાનો આવેશ (શઙ્ચક્રાદિચિહ્નિતઃ) શઙ્ચક વગેરેની મુદ્રાથી
 અકૃતપણું, (એવમાદિ) આ વગેરે (અખિલં) બધું (ભગવદ્ધર્મવર્તિભિઃ)
 પ્રભુના ધર્મનું પાલન કરનારાઓના (તુલ્યં) જેવુંજ હોય છે;
 (તતઃ) તેથી કરી (જ્ઞાનાભાવતઃ) તેવાઓનો વસ્તારો ન હોવાથી
 (સર્વથા) દરેક રીતે (નાશનં) નાશ (મતં) માનવામાં આવ્યો છે.

વિવરણ—વગ્નચક એટલે ઢોંગી, ધૂતારાઓ. બહારના તેમજ
 માંહલા ચોરોને તો આપણે ઓળખી શકીએ, પરંતુ આવા ધૂતા-
 રાઓ ઓળખાવા બહુ મુશ્કેલ છે. તેનું પ્રાયઃ દરેકે દરેક ચિહ્ન
 ભગવદીય જેવુંજ હોય છે. એનું બોલવું, ચાલવું, નહાવું-ધોવું,
 ટીલાં-ટપકાં, દીનતા, પ્રભુની લીલાઓના વર્ણન ટાણે લીલાઓને

દુર્ઘટં તસ્ય વિજ્ઞાનં સર્વથા ભક્તસામ્યતઃ ।

અતં એવ ન કર્તવ્યો વિશ્વાસો હ્યવિચારતઃ ॥ ૧૯ ॥

તદીયત્વભ્રમાત્તસ્મિન્ વિશ્વાસે સદ્ગદોષતઃ ।

અસત્યપિ ચ સદ્ભાવાત્પતનં ભક્તિમાર્ગતઃ ॥ ૨૦ ॥

ભગવદીય જેવું જ હોય છે. બીજાઓને ભોળાવા માટે પોતે જાણે જખખર વિદ્વાન હોય તેવો ડોળ કરે, છતાં વાણીથી અતિ દીનતા બતાવે—જેવું કે—

મેં કોન હું? અત્યન્ત તુચ્છ જીવ હું; દોષકો મર્યો હું. મેરે મેં કલુ ધર્મ નહિ હેં; મેં કલુ જાનું નહિ હું; કેવલ બહેનકે અનુગ્રહસૂં જો દો અક્ષર મેરે મુખમેં આયે હેં સો યથામતિ બોલું હું.

(શ્રીપુષ્ટિમાર્ગપ્રકાશ)

આવા કપટીયોને આપણે ન ઓળખી શકતા હોઈએ, તો ફસાઈ જવાનો પાકો ભય રહે છે. ફસાયા બાદ પૂરા નાશ પછીજ છૂટકારો થાય છે. પરંતુ આપણો સર્વનાશ થઈ ચૂક્યો હોવાથી છૂટકારો તદ્દન નિરર્થક થઈ પડે છે. ૧૬—૧૮.

૧૩. વગ-ચકની જાળમાંથી બચવાનો ઉપાય

તેવાઓના ફાંસલામાં ફસાઈ જવાય એ સ્વાભાવિક છે, તે માટેનો ઉપાય અને ફસાએ થતી હાલત બતાવે છે.—

અન્વયાર્થ—(સર્વથા) દરેક રીતે (ભક્તસામ્યતઃ) પ્રભુના ભક્ત જેવોજ દેખાતો હોવાથી (તસ્ય) તેની (વિજ્ઞાનં) ઓળખાણ (દુર્ઘટં) મુશ્કેલી-ભરેલી છે; (અતઃ) આથી (એવ) જ (હિ) ખરેખર (અવિચારતઃ) વિચાર કર્યા વિના (વિશ્વાસઃ) વિશ્વાસ (ન) ન (કર્તવ્યઃ) કરવો. (તસ્મિન્) તેવા વગ-ચકમાં (તદીયત્વભ્રમાત્) ભ્રમવદીયપણાં છે તેવા બચ્ચી (વિજ્ઞાને) વિજ્ઞાન કરનારી

સર્વથા ભક્તના જેવો, તેથી મુશ્કેલ જાણવો;
ભરોંસો ન કરો તેથી વિચાર્યાં-વિણ કોઈનો. ૧૯.

[વંશસ્થેન્દ્રવંશા-ઉપજાતિ]

તદીયતાના ભ્રમથી અજાણથી

વિશ્વાસ કીધો, ત્યમ સર્જદોષથી

દુષ્ટે ખરા ભક્ત તણા વિચારથી

અવશ્ય છે પાતજ ભક્તિ માંદગીથી. ૨૦.

(સર્જદોષતઃ) સર્જદોષે કરી (ચ) અને (અસતિ) દુષ્ટમાં (અપિ)
પણ (સદ્ભાવાત્) એ સાધુ પુરુષ છે, તેમ માનવાથી (ભક્તિમાર્ગતઃ)
ભક્તિમાર્ગમાંથી (પતનં) પતન થાય છે.

વિવરણ—ભગવદીયનાં બધાંજ બાહ્ય ચિહ્નો રાખતો હોવાથી
આવા વગ-ચક્રને ઓળખવો બહુ મુશ્કેલ છે; માટે કોઈ પણ માણસ
તમારી પાસે આવે ત્યારે પૂરો વિચાર કર્યા વિના કદાપિ ભરોંસો
કરવો નહીં. એવું સામાન્ય નીતિવચન પણ છે કે—“અજ્ઞાતકુલ-
શીલસ્ય વાસો દેયો ન કસ્યચિત્ ॥ (પગ-ચતન્ત્ર)—જેનાં કુળ અને
આચરણને આપણે જાણતાં નથી, તેવા કોઈને ઊતારો ન આપવો.”
નારદજી તો ત્યાંસૂધી આગ્રા કરે છે કે—“સર્જઃ સર્વથૈવ ત્યાજ્યઃ ।
સ ચેત્કર્તવ્યઃ સદ્ધિઃ સહ કર્તવ્યઃ । સર્જજ ન કરવો. કદાચ કરવા માગતા
હો તો સત્પુરુષોનોજ કરવો.” જાણ્યા સિવાય વગ-ચક્રમાં વિશ્વાસ કરી
એકા એટલે ધીરે ધીરે તે વાચાળતાથી આપણને ઊલટ રસ્તે દોરે.
આના કુસર્જથી પરિણામ એ આવે કે-આપણે ખરા માર્ગથી ભ્રષ્ટ
થઈએ, અને સર્વનાશને પાત્ર થઈએ. ઠગના ધર્મોને આપણે ખરા
માની લઈ વર્તનમાં ઊતારીએ એટલે આપણે પણ તેવા ઠગ અજાણ્યે
બની જઈએ. એ નિશ્ચય સમજવું કે પાખણડીયોથી પ્રભુ સર્વથા
દૂર છે. ૧૯—૨૦.

અતઃ એવોક્તમાચાર્યૈર્ગુરોરપિ ચ વીક્ષણમ્ ।

કૃષ્ણસેવાપરં વીક્ષ્યેત્યાદિપદ્યે નિબન્ધગે ॥ ૨૧ ॥

સામાન્ય મિત્રરૂપે આવેલા વગ્ન્યક્રાંતો સગા પણ આટલો બધો ભયકુંડર છે, તો પછી તેવો કોઈ વગ્ન્યક્રાંત આપણો ગુરુ થઈ બેસે તો આપણું અધઃપતન કેટલું ભારે અને કેટલું ઝડપથી થાય તેનો તો વિચારજ ન આવે. મિત્રરૂપે આવેલા વગ્ન્યક્રાંત વાક્યોમાં તો સચેત રહી આપણે કદાચ વિશ્વાસ ન કરિયે, પણ ગુરુ હોય તો તેના તરફ આપણું સ્વાભાવિક પૂજ્ય દષ્ટિવાળું વલણ હોય અને તે જો કહે તે આપણે પ્રમાણ કરી માનિયે. હવે આવો ગુરુ જો આપણા ભાગ્યમાં આવી મળ્યો તો ક્વી ખૂરી હાલત થાય ? આ વિષયમાં પણ સચેત રહેવાને શ્રીહરિરાયજી ખુદ શ્રીમહાપ્રભુજીનાજ શબ્દોને અગ્ર કરી ઉપદેશ છે—

અન્વયાર્થ—(ચ) અને (અતઃ) આથી (એવ) જ (આચાર્યૈઃ) શ્રીમદ્વલ્લભાચાર્યજીયે (નિબન્ધગે) તત્ત્વાર્થદીપનિબન્ધના (કૃષ્ણ-સેવાપરં વીક્ષ્ય—ઈત્યાદિ પદ્યે) “કૃષ્ણસેવા પરં વીક્ષ્યં” એ પદ જોના આરમ્ભમાં છે, તે શ્લોકમાં (ગુરોઃ) ગુરુની (અપિ) પણ (વીક્ષણં) પાકી તપાસ કરવાનું (ઉક્તં) કહ્યું છે.

વિવરણ—તત્ત્વાર્થદીપનિબન્ધના સર્વનિર્ણય પ્રકરણમાં શ્રીમદ્વલ્લભાધીશ્વર પ્રભુ આજ્ઞા કરે છે કે—

“કૃષ્ણસેવાપરં વીક્ષ્ય દમ્ભાદિરહિતં નરમ્ ।

શ્રીભાગવતતત્ત્વજ્ઞં મજેજિજ્ઞાસુરાદરાત્ ॥ ૨૨૭ ॥

સદા પ્રભુની સેવામાં પરાયણ, દમ્ભાદિ આસુરી સમ્પત્તિનાં લક્ષણ વિનાનો અને શ્રીભાગવતના તત્ત્વને જાણનાર એવા પુરુષની પાકી પરીક્ષા કરી જિજ્ઞાસુએ આદરપૂર્વક તેને શરણે જવું.”

શ્રીમહાપ્રભુજીનો પાકી તપાસ કરવાનો આદેશ એ માટે છે કે તેવાં લક્ષણવાળો ગુરુ જો ન હોય તો શિષ્યનો ઉદ્ધાર શો કરી શકે ?

[અનુબંધ]

આથી શ્રીવલ્લભાચાર્યે ગુરુનું પણ પારખું,
 ‘કૃષ્ણસેવાપરં વીક્ષ્ય’ નિબંધે એમ છે લખ્યું. ૨૧.

તેની તો “અન્ધેન નીયમાના યથાન્ધા: [કઠ. ૧-૨-૫] જે પ્રમાણે આંધળો દોરે તે બધા આંધળાજ;” તેવી સ્થિતિ થાય. આચાર્યશ્રીયે આ કારિકામાં શિષ્ય અને ગુરુ બન્નેનાં લક્ષણો નિર્દેશ્યાં છે. શિષ્ય જિજ્ઞાસુ હોવો જોઈએ. માત્ર કુતૂહલ દષ્ટિથી પ્રશ્ન કરનારો હોય તો મુદ્દે તેને તે પ્રશ્નના ઉત્તરના જ્ઞાનની હાર્દિક ઇચ્છા ન હોવાને લીધે ગુરુ ગમે તેવો સારો ખુલાસો કરે છતાં હૃદયાર્થ ન થાય. માટેજ જિજ્ઞાસા સાથે ગુરુ પ્રત્યે આદર એ બીજું લક્ષણ શિષ્યમાં હોવું જોઈએ. આ બે લક્ષણ હોય તેજ શિષ્ય થવાને યોગ્ય છે. ગુરુ કેવા હોવા જોઈએ? સદા પ્રભુની સેવામાં એકતાન. જેણે સમ્પૂર્ણ રીતે આત્મનિવેદન કરી ઉચ્ચ ભગવદ્દીયતા સમ્પાદિત કરી છે, તેવો ગુરુજ પોતાના તેવા પ્રકારના ભક્તિપ્રદ આચરણથી શિષ્ય ઉપર છાપ પાડી શકે. ગીતાના ૧૬ મા અધ્યાયના આરંભમાં આપેલી દેવી સમ્પત્તિનાં બધાં લક્ષણો તેમાં હોવાં જોઈએ. એ ઉપરાંત ભગવદ્દાસોનો પાકો જાણકાર જોઈએ.

શ્રીમહાપ્રભુજી તો ખાસ શ્રીમદ્ભાગવતના તત્ત્વને જાણનાર ફૂલે છે. તેનો મુદ્દો એ છે કે-“વેદરૂપી કલ્પતરુમાંથી ગળેલું, શુકદેવજીના મુખમાંથી અમૃતના ઝરણથી યુક્ત એવું આ રસાત્મક ફલ ભાગવત છે.” (ભા. ૧-૧-૩) એ રીતે વેદરૂપી કલ્પતરુનું ભાગવતરૂપ ફલ છે. સર્વ શાસ્ત્રોના સારરૂપે શ્રીમદ્ ભાગવત રૂઢેલું છે. તેમાં

નન્વેતસ્ય પરિજ્ઞાનં કથં ભવતિ સર્વથા ।

જ્ઞાને સતિ પરિત્યાગઃ કર્તવ્યોઽસ્ય સતાં ભવેત્ ॥૨૨॥

ભવેચ્ચ ચોરવિજ્ઞાનં શાસ્ત્રતો ધર્મદર્શનાત્ ।

નહિ વશ્ચકવિજ્ઞાનં સામ્યતો ભગવજ્જનૈઃ ॥૨૩॥

વેદપ્રતિપાદ પરબ્રહ્મ શ્રીકૃષ્ણગુચન્દ્રગુની દશવિધ લીલાનું પ્રતિપાદન છે. દશવિધ લીલાજ્ઞાનને અન્તે લભ્ય શ્રીકૃષ્ણગુચન્દ્રગુનો લાભ ભાગવતના તત્ત્વજ્ઞાન વિના સમ્ભવી શકે તેમ નથી. માટેજ ગુરુ ભાગવતના તત્ત્વને જાણનારો હોવો જોઈયે. પોતાનો ઉદ્ધાર કરવાની જેમાં શક્તિ હોય તેજ ખીજનો ઉદ્ધાર કરી શકે. ભાગવત માત્ર પુરાણગ્રન્થ છે, એવી જેની માન્યતા હોય તેવો ગુરુ સર્વશાસ્ત્રના તત્ત્વને જાણનારો નજ ગણી શકાય. ભાગવતની દરેકે દરેક કથામાં આધ્યાત્મિક તત્ત્વ રહેલું છે. શ્રોતાઓને-શિષ્યોને તે તે કથામાં રહેલા સર્વોદ્ધારક તત્ત્વનો ઉપદેશ આપવાની ગુરુમાં શક્તિ હોવી જોઈયે. આ કારિકામાં ખાસ એક વાત પણ આચાર્યચરણો ઉપદેશે છે કે-ગુરુ નર હોવો જોઈયે; સ્ત્રી ગુરુ થઈ શકે નહીં. ભક્તિ-માર્ગમાં સ્ત્રી પુરુષ અન્તેનો એક સરખી રીતે પ્રવેશ હોવા છતાં ગુરુનું-ઉપદેશકનું કામ તો માત્ર પુરુષોજ કરી શકે. ત્યાગ જેટલો પુરુષ સાધી શકે તેટલો સ્ત્રી સાધી શકતી નથી. આ માટેજ ધર્મ-શાસ્ત્રો પુરુષોનેજ ગુરુ થવાનું વિધાન કરે છે. ૨૧.

વગ્-ચક્રનું જ્ઞાન કેવી રીતે થાય ? તેનો કોઈ ઉપાય ખરો ?—

અન્વયાર્થ—(નનુ) વાહ ! (એતસ્ય) આ વગ્-ચક્રની (સર્વથા)

દરેક રીતે (પરિજ્ઞાનં) ઓળખાણ (કથં) કેવી રીતે (ભવતિ) થાય છે ?

વારૂ, વગ્ન્યકનૂં કેમ સર્વથા પારખૂં પડે ?

પડે પરખ જો તેની સન્તો ત્યાગ તદ્દા કરે. ૨૨.

શાસ્ત્ર-ધર્મ તણા જ્ઞાને ચોરનૂં પારખૂં પડે.

ન મળે વગ્ન્યક-જ્ઞાનઃ ભક્ત જોવો સદા મળે. ૨૩.

(જ્ઞાને) જ્ઞાન (સતિ) હોય તો (સતાં) સત્પુરુષોને (અસ્ય) આ વગ્ન્યકને (પરિત્યાગઃ) ત્યાગ (કર્તવ્યઃ) કરવો (ભવેત્) બને. (ચ) અને (ચોર-વિજ્ઞાનં) ચોરની ઝોળખ (શાસ્ત્રતઃ) શાસ્ત્રોથી અને (ધર્મદર્શનાત્) ધર્મના દર્શનથી થાય; (ભગવજ્જનૈઃ) ભગવદીય જનોના (સામ્યતઃ) જેવા હોવાથી (વજ્જકવિજ્ઞાનં) વગ્ન્યકની ઝોળખ (નાહિ) નથી થતી.

વિવરણ—જો આ વગ્ન્યકને ઝોળખવાની કોઈ યુક્તિ હોય તો ભોળા ભગવદીયો તેને જાણી તેનાથી દૂર રહેવા શક્તિમાન થઈ શકે. શાસ્ત્રોમાં માંછલા તેમજ કુટુમ્બરૂપી ખહારના ચોરોને ઝોળખી કાઢવાનાં અનેક સાધનો છે; પરંતુ ક્યાંય પણ આવા ધર્મશ્રવણોને ઝોળખી કાઢવાનાં સાધનો મળતાં નથી. વળી આ તો દરેક રીતે ખરા ભગવદીયને મળતો આવતો હોય છે, એટલે ચોર મુશ્કેલી ઊભી થાય છે. તેનું જો જ્ઞાન ન થાય તો સર્વનાશ થઈ જવા સમ્ભવ છે. પ્રભુભક્તો પ્રાયઃ અતિ ભોળા હોય છે; એટલે વગ્ન્યકો ઊપર પણ દયા કરતાં વાર લગાડતા નથી. એમાંથી બચી જવાનાં સાધનો નજ હોઈ શકે ? ૨૨-૨૩.

ન કોઽપિ તાદૃશો ધર્મો વૈલક્ષણ્યાવબોધકઃ ।

મૃગાણામિવ સાધૂનાં મૃગયોરિવ ગાયને ॥૨૪॥

અતોઽપિ કિञ્ચિદાધિક્યં વચ્ચકે તુ પ્રતીયતે ।

પ્રદર્શનાર્થત્વતસ્તુ વેષાદિરિહ સર્વથા ॥૨૫॥

તેને ઝોળખી કાઢવાનો કોઇ માર્ગ તો નથી, પણ તેમાં થોડુંક વધારે પણ હોય છે. તે ખતાવતાં ફહેવામાં આવે છે—

અ-વચાર્થ—(સાધૂનાં) ભલાં (મૃગાણાં) મૃગલાંઓને (મૃગયોઃ) પારાધીનાં (ગાયને) સજ્જીતમાં (इव) જેમ, તેવી રીતે (કોઽપિ) કોઇપણ (તાદૃશઃ) તેવા પ્રકારનો (વૈલક્ષણ્યાવબોધકઃ) ભગવદીયથી બુદ્ધાપણું ખતાવનારો (ધર્મઃ) ગુણ (ન) નથી. (અતઃ) આ પારાધી કરતાં (અપિ) પણ (વચ્ચકે) વગ-ચકમાં (તુ) તો (કિञ્ચિત્) કાંઇક (આધિક્યં) વિશેષતા (પ્રતીયતે) દેખાય છે. (इह) આ વગ-ચકમાં (વેષાદિઃ) તેનાં વસ્ત્ર-ટીલાં-ટપકાં-હાલવૂં-ચાલવૂં-વાણી એ વગેરે (સર્વથા) દરેક રીતે (પ્રદર્શનાર્થત્વતઃ) દેખાડવા માટેજ (તુ) તો હોય છે.

વિવરણ—જૂઝૂલની અન્દર શિકારીયો નિર્દોષ હરણોનો શિકાર કરવા જાય છે, ત્યારે હરણોને પોતાની નજીકમાં ખેંચવા માટે અનેક પ્રકારનાં મીઠાં વાદ્યો વગાડે છે. હરણોને સજ્જીત બહુજ બહાલું હોય છે. એટલે એ બિચારા સજ્જીતનો આસ્વાદ લેવાને જ્યાંથી

[ગીતિ]

વ્યાધ તણા ગાયનનો ભલાં મૂગોને મળે ન ભેદ કદી,
વૈલક્ષણ્ય ન તેવી રીતે વગ્ગ્યક તણું મળેજ કદી. ૨૪.

વ્યાધ થકીજ અધિકતા વગ્ગ્યકમાં દીસતી અમુક વિષયે:
વગ્ગ્યકનાં વેષાદિક કેવળ દેખાડવા: વિશેષજ એ. ૨૫.

સર્જીત આવતું હોય તે સ્થળે હર્ષપૂર્વક જાય છે. એ બિચારાંઓને ખખર નથી હોતી કે-આ કેવળ અમારો ઘાટ ઘડવાનેજ યુક્તિ રચવામાં આવી છે. નજીકમાં ગયા પછી સર્જીતના શ્રવણમાં તક્લીન બની જાય એટલે શિકારી એ ભોળવાયેલાં હરણોનો ઘાત કરી નાંખે છે. તેજ રીતિ વગ્ગ્યકની છે. પરન્તુ વગ્ગ્યકમાં થોડુંક વિશેષ છે:- જ્યારે પારાધી જડ્ડામાં શિકારે જાય છે, ત્યારે શિકારીના પૂરા સ્વાડ્ડામાં સજ્જ થઈ જાય છે; ત્યારે તે શિકારી નથી એમ કાંઈને પણ પ્રતીત નથી થતું. હરણો પણ તેને નજરે જુવે તો ઓળખી કાઢે. તેઓ છૂપાઈને વાદાદિક વગાડતા હોય છે, એટલે હરણો ભોળવાઈ ફસાઈ જાય છે. આ વગ્ગ્યકમાં તો વિશેષ એ કે દુષ્ટોની ખરી રીતભાત ન દેખાડતાં બધાં ભગવદીયોનાં ચિહ્નો દેખાવ પૂરતાં ધારણ કરી આવેલો હોય છે. વ્યાધમાં ઢોંગ નથી, જ્યારે વગ્ગ્યકમાં આ ઢોંગ છે. એટલો તે વ્યાધ કરતાંયે દુષ્ટતામાં ચઢી જાય. વ્યાધનું સ્વરૂપ છેતરનારું નથી હોતું, જ્યારે વગ્ગ્યકનું તો સ્વરૂપજ છેતરનારું છે. તેનો વેશ વૈષ્ણવના જેવો હોય છે. ભોળા વૈષ્ણવો તેમજ આચાર્યો પાસે આવી આવા વગ્ગ્યકો શાસ્ત્રોની સાચી ખોટી અનેક વાતો કરી, માર્ગના રહસ્યને જાણવાનો ડોળ કરી ભળતાં વાક્યોથી ઊલટા સૂલટા અર્થ કરી, ‘પૂર્વાચાર્યોનો આવો મત છે, તે પ્રમાણેજ આપણું વર્તન હોવું જોઈયે,’ તેવી રીતે ઊલટા માર્ગ ઊપર ઢસરડી જાય છે; એવો પરમ ઉદાર અને પારકાનું ભલું કરવાની વૃત્તિવાળો છે, તેવું દેખાડવાનો એ પ્રતિપળે યતન કરતો હોય છે. ૨૪-૨૫.

ગૃહસંવાસતો જ્ઞેય इति चेत्तन्न युज्यते ।

સંસર્ગે બુદ્ધિનાશો તુ મોહાન્ન જ્ઞાનસમ્ભવઃ ॥૨૬॥

જ્ઞાનાભાવે ભવેદેવ તત્ક્રિયા સાર્થકાશ્ચિલ્લ ।

સંસર્ગમાત્રતો નાશો કસ્ય જ્ઞાનોદયો ભવેત્ ॥૨૭॥

પોતાને ત્યાં આવી લાંબો વખત રહે, એટલે તેને આપણે ઓળખી ન કાઢિયે ? તેવા ભ્રમમાં કદાપિ ન રહેવા ઉપદેશ આપે છે કે—

અ-વચાર્થ—(ગૃહસંવાસતઃ) ઘરમાં સાથે રહેવાથી (જ્ઞેયઃ) ઓળખી શકાશે, (इति) એમ (चेत्) જો હોય તો (तद्) તે (न) ન (युज्यते) અનુકૂળ થશે. (संसर्गे) સાથે રહેવામાં (बुद्धिनाशे) બુદ્ધિનો નાશ થવાથી (तु) તો (मोहान्न) મોહ થતાં (ज्ञानसम्भवः) તેને ઓળખી કાઢવાની શક્યતા (न) નથીજ. (ज्ञानाभावे) આપણે તેને ન ઓળખતા હોઈએ તેથી કરી (अशिल्ल) બધી (तत्क्रिया) તેની રીતભાત (सार्थका) સાચીજ (भवेत्) થઈ પડે (एव)જ. (संसर्गमात्रतः) માત્ર સોખત થવાથીજ (नाशे) બુદ્ધિનો નાશ થઈ જાય ત્યાં (कस्य) કોને (ज्ञानोदयः) તેને ઓળખી કાઢવાપણું (भवेत्) થાય ?

વિવરણ—કદાચિત્ આપણે એમ માનતા હોઈએ કે તેવા દુષ્ટ વગ-ચકો આપણા સંસર્ગમાં આવે અને લાંબો વખત સાથે રહે તો તેની કોઈપણ ખરાબ વર્તણૂંક કોકવાર પણ હાથ આવી જાય, અને એ રીતે એને જાણી આપણે દૂર કરી નાખિયે. શ્રીહરિરાયજી આજ્ઞા કરે છે કે એમ જો તમારું માનવું હોય; તો તે તમારી ગમ્ભીર ભૂલ થાય છે. તેની સોખતમાં તમે આવી જાવ

[અનુબંધ]

“ ઘરમાં સાથ રહેવાથી જાણુશું;” તેય કીક ના:
 સર્જી તો બુદ્ધિનો નાશ; મોહથી જ્ઞાન શક્ય ના. ૨૬.
 અજાણ્યે તે તણી તેથી ક્રિયા સાચી બધી ગણે;
 સર્જીમાત્રે થતાં નાશ, ક્યાંથી પરબ સાંપડે ? ૨૭.

એટલે દેખાવ તો તેનો પૂરેપૂરો ભગવદીય જેવોજ હોવાથી તેની વર્તણૂંકમાં તમને ક્યાંય પણ શર્ટ્ટા આવવાની નહીં. શાસ્ત્રનાં વાક્યોનોજ અવળો સવળો અર્થ કરી પોતાની બધીજ ક્રિયા શાસ્ત્ર-સિદ્ધ છે તેવુંજ એણે તમારા મનમાં ઠસાવ્યું હોય એટલે સારા નરસાનો વિચાર કરવાની તમારી બુદ્ધિજ ટળી ગઈ હોય; તમને તેના આચરણમાં મોહ થયો હોય; એટલે તમને તેની એક પણ રીતિ અવળી કે ઉન્માર્ગે લઈ જનારી ન દેખાય. આવી સ્થિતિમાં બોલો, તમે તેને ઓળખી ક્યાંથી શકો ? વગ-ચક આવીને પહેલુંજ કામ આપણો વિશ્વાસ પોતામાં મેળવી લેવાનું કરે છે. જાણ્યું કે પૂરેપૂરો વિશ્વાસ પોતામાં સામાનો બેસી ગયો છે એટલે અતિ ધીમી ગતિથી આપણી બુદ્ધિમાં એ ફેરફાર કરવાનો પ્રયત્ન આદરે છે. તેના પ્રથમના ચારિત્ર્યથી તો આપણો તેના તરફ પૂજ્યભાવ દઢ થતો ગયો હોય છે, એટલે તે પૂજ્યભાવને લીધે તેના કોઈપણ વચનમાં આપણને અવિશ્વાસ ઉત્પન્ન થવા કારણ રહેતું નથી. આપણે એમજ સમજીએ છીએ કે, તે જે કાંઈ કરે છે તે શાસ્ત્રાનુસારીજ હશે. આમ આપણે તેના વર્તનાદિકમાં પૂરેપૂરો ઝડપાઈ જઈએ છીએ. માટે સાથે રહેવાથી તેને ઓળખી કાઢવા સમર્થ થઈ શકાશે, એમ જો માનતા હોઈએ તેમાં આપણને થાપજ મળવાની. ૨૬-૨૭.

ન જ્ઞાપયતિ ચાત્માનં યાવન્નાશં સ વચ્ચકઃ ।

નાશયિત્વૈવ ભવતિ નિજરૂપં સમાસ્થિતઃ ॥૨૮॥

માર્ગસ્થિતેર્ભવત્યેવ તાદૃશોઽત્યન્તબાધકઃ ।

બલાન્ન મારયત્યેષ પ્રબોધ્યૈવ ચ ઘાતકઃ ॥૨૯॥

છલબુદ્ધિર્વિનાશાય ન બલં તસ્ય સાધનમ્ ।

અજ્ઞાતઃ સર્વથા હિંસ્રો જ્ઞાતો નૈવ હિ બાધકઃ ॥૩૦॥

અન્યથાર્થ—(ચ) અને (સઃ) તે (વચ્ચકઃ) વગ્ચક (યાવન્નાશં) સામાને પૂરેપૂરો બ્રષ્ટ કરી ન નાખે ત્યાંસૂધી (આત્માનં) પોતાના સ્વરૂપને (ન) નથી (જ્ઞાપયતિ) જણાવતો; (નાશયિત્વા) પૂરેપૂરો બ્રષ્ટ કરીને (એવ) જ (નિજરૂપં) પોતાના સ્વરૂપમાં (સમાસ્થિતઃ) આવી રહેલો (ભવતિ) થાય છે. (માર્ગસ્થિતેઃ) તેનું પુષ્ટિમાર્ગમાં જ રહેલ હોવાપણું હોવાથી (તાદૃશઃ) તેવો ભક્તિમાર્ગીય જીવનાં બધાં બાહ્ય ચિહ્નોને ધારણ કરતો (અત્યન્તબાધકઃ) અત્યન્ત બાધ કરનારો (ભવતિ) થાય છે (એવ) જ. (એષઃ) એ (બલાત્) બળાત્કારે (ન) નથી (મારયતિ) બ્રષ્ટ કરતો; (ચ) અને (પ્રબોધ્ય) સમજાવીને (એવ) જ (ઘાતકઃ) બ્રષ્ટ કરનારો છે. (વિનાશાય) ખીજીને બ્રષ્ટ કરવા માટે (તસ્ય) તેનું (સાધનં) સાધન (છલબુદ્ધિઃ) કપટયુક્ત બુદ્ધિ છે; (બલં) બળ (ન) નહીં. (અજ્ઞાતઃ) જે આપણે તેને ન પીછાણ્યો તો તે (સર્વથા) દરેક રીતે (હિંસ્રઃ) નાશ કરનારો છે. (જ્ઞાતઃ) જે તેને આપણે કળી ગયા તો (બાધકઃ) બાધ કરનારો (હિ) ખરેખર (ન) નથી (એવ) જ.

વિવરણ—આ વગ્ચક આપણને જ્યાંસૂધી પૂરેપૂરી રીતે

[શાલિની]

પૂરેપૂરી બ્રહ્મતામાં ફસાવે,

ત્યાંસૂધી તે આત્મતા ના જાણાવે.

જેવો તેણે બ્રહ્મ કીધો કુભાવે,

પોતા કેરૂં રૂપ તે ત્યાં બતાવે. ૨૮.

[ગીતિ]

સમાનધર્મે રૂઢેતો વગ્ન્યક બાધક અતીવ જાણો તે.

બલપૂર્વક ન ફસાવે; મીઠી વાણી થકીજ મારે તે. ૨૯.

સાધન કપટી બુદ્ધિજ; જોર નહીં લેશ તે કદી ધરતો.

આણુજાણ્યો એ ઘાતક; જાણ્યો જો, બાધ લેશ ના કરતો. ૩૦.

પોતાનું ખરું સ્વરૂપ કદાપિ બતાવવાનો નહીં. જુવે કે-હવે આ મારા પૂરેપૂરા સકગ્નમાં ફસાઈ ચૂક્યો છે, અને ક્યાંય પણ માથું ઊંચું કરી શકે તેમ નથી, ત્યારેજ પોતાના ખરા પાપરૂપ સ્વરૂપનો સર્જીને બાધ કરાવે છે. રસમણ્ડલીને નામે પુષ્ટિમાર્ગને ઊતારી પાડનારા આ ભયર્જકર ધૂતારાઓ, એને ઉદ્દેશીને શ્રીહરિરાયજીનું આ સૂચન છે. એ પુષ્ટિમાર્ગીય દીક્ષાથી દીક્ષિત હોય છે, માર્ગમાં પૂરા પ્રેમવાળા દેખાય છે; એટલેજ ખિચારાં ભોળાં વૈષ્ણવજનોને તેમાં વિશ્વાસ ઉત્પન્ન થાય છે, અને વ્યભિચાર જેવા પ્રભુસેવામાં બાધ કરનાર ભયર્જકર દુર્ગુણોમાં ફસાઈ જાય છે. આવાઓ ફોસલાવી, પટાવી, ભોળવી આપણને ખાડામાં ઊતારી નાખે છે. માત્ર કપટી બુદ્ધિ એજ તેમનું હથિયાર છે. આવા ભયર્જકર વગ્ન્યકોને પ્રથમથીજ જાણ્યા વિના સર્જી કયોં તો તો આપણે મુવાજ સમજો. આપણને દરેક રીતે તેઓ વિનાશને પન્થે ધકેલી દેવાના. જો પ્રથમથીજ તેનું આપણને ભાન થઈ

જ્ઞાનં ત્વશક્યં તસ્યેતિ ન નિસ્તારઃ કથञ્ચન ।

इति चेत्तत्र सिद्धान्त उपायः परिकीर्त्यते ॥૩૧॥

भगवद्भक्तसाम्येऽपि तदसाधारणो गुणः ।

निरपेक्षत्वमेतस्मिन्स्तदभावाद्धि वञ्चकः ॥૩૨॥

अनाकारित एवासौ सङ्गे लगति सर्वथा ।

प्रार्थिता भगवद्भक्ताः कृपयन्ति कथञ्चन ॥૩૩॥

૧૪. વગ્-ચક્રનું આન્તરિક સ્વરૂપ

શું આવા ભયરૂં વગ્-ચક્રને ઓળખી કાઢવાનો કોઈપણ ઉપાયજ નહીં હોય ? તેવી આશંકાનો પ્રત્યુત્તર આપતાં કહેવામાં આવે છે કે—

અન્વયાર્થ—(તસ્ય) તેની (જ્ઞાનં) ઓળખાણ (તુ) તો (અશક્યં) થઈ શકે તેમ નથી; (इति) એમ (કથञ્ચન) કોઈ પણ રીતે (નિસ્તારઃ) નિવેડો (ન) નથી, (इति) એમ (ચેત્) જો હોય તો (તત્ર) ત્યાં (સિદ્ધાન્તે) આપણા ખરા સિદ્ધાન્તમાં (ઉપાયઃ) ઉપાય (પરિકીર્ત્યતે) અતાવવામાં આવે છે: (ભગવદ્ભક્તસામ્યે) ભગવદ્દીયનાં બધાં ચિહ્ન ધારણ કરેલાં હોવાથી તેના જેવોજ હોવા છતાં (અપિ) પણ (તદસાધારણઃ) ભગવદ્દીયનો અસામાન્ય (ગુણઃ) ગુણ જો (નિરપેક્ષત્વં) એક પાઈની પણ ખીજની આશા ન કરવા-પણું, (एतस्मिन्) આ વગ્-ચક્રમાં (તદભાવાત્) તે નિરપેક્ષપણાનો અભાવ હોવાથી (हि) ખરેખર તે (વञ्चकः) વગ્-ચક્ર બાણવો. (असौ) આ વગ્-ચક્ર (अनाकारितः) બોલાવ્યો ન હોય તો પણ (सर्वथा) બધી રીતે (सङ्गे) સોખતમાં (लगति) લાગૂ પડે છે. (प्रार्थिताः) જેને આજીજી કરવામાં આવી છે, તેવા (भगवद्भक्ताः) ભગવદ્ભક્તો (कथञ्चन) કોઈકવાર (कृपयन्ति) ઘેર પધારવાની

[અનુબંધ]

અશક્ય જ્ઞાન તેનું છે; નિવેડો તે તણે નહીં;
એવું શું હોય ?—સિદ્ધાન્તે છે ઉપાય; કહ્યું અહીં. ૩૧.

[ગીતિ]

ભગવદ્ભક્ત મહીં તો છેજ અસામાન્ય એક ધર્મ બહો:
નિરપેક્ષતા; ન લાઘે વગ્ન્યકમાં; તે થકી પ્રકાશ ખરો. ૩૨.
વણુબોલાવ્યો વગ્ન્યક સર્જી આવી મળે સદૈવ ખરે;
બહુ વીનવતાં છતાં ભગવદ્ભક્તો કદાચ મહેર કરે. ૩૩.

વિવરણ—ભગવત્કૃપાથી આવા વગ્ન્યકોને ઝોળખી કાઢવાનો એક ઉપાય છે. ભગવદ્ભક્તોમાં મોટામાં મોટો ગુણ એ છે કે—તેઓ અન્ય કોઈની એક ફૂટી બદામની પણ આશા ન કરવાના. આ નિરપેક્ષતાનો ગુણ આ દુષ્ટ વગ્ન્યકમાં કદાપિ હોતો નથી. એટલે કેવળ પેટ ભરવાના અને મોજશોખ ઊડાવવાના હેતુથી વગર બોલાવ્યો વૈષ્ણવને ઘેર આવી ચઢે છે અને ભોળવી, ફેસલાવી, ખાડામાં ઊતારી દ્રવ્ય ઓકાવે છે; અને તેટલેથી ન અટકતાં વ્યભિચાર જેવા ભયંકર દોષોમાં પ્રવૃત્ત કરાવે છે. ૩૧—૩૩.

આમ પ્રભુના ભક્તોને બહુ વીનવો ત્યારે કોઈકવારજ વૈષ્ણવને ઘેર પધારે છે, ત્યારે પણ કેવળ સન્માર્ગે ઊપર દોરવાનોજ તેમનો પ્રયત્ન હોય છે; જ્યારે આ વગ્ન્યક તો વગર બોલાવ્યો હાજર થાય છે. આ તક્ષાવત ઉપરાંત બીજા તક્ષાવત છે, તે અહીં કહેવામાં

સ દ્રવ્યમેવ વિજ્ઞાય સજ્જતે સ્વાર્થમોહિતઃ ।

દીનેષુ ભગવદ્ભક્તાસ્તદર્થૈકપ્રસાદકાઃ ॥૩૪॥

ચાલયત્યયમુન્માર્ગે માયાચાટુકસૂક્તિભિઃ ।

તે તુ માર્ગે ચાલયન્તિ વચોભિઃ કટુકૌષધૈઃ ॥૩૫॥

અન્યથાથ—(સ્વાર્થમોહિતઃ) કેવળ સ્વાર્થથી મુગ્ધ થયેલો (સઃ) તે વગ્-ચક્ર (દ્રવ્ય) ધનસમ્પત્તિને (એવ) જ (વિજ્ઞાય) જાણીને (સજ્જતે) સોખત કરવાને તૈયાર થાય છે; જ્યારે (ભગવદ્ભક્તાઃ) પ્રભુના ભક્તો (દીનેષુ) ગરીબોમાં (તદર્થૈકપ્રસાદકાઃ) કેવળ તેવા ગરીબોના ભલા માટેજ કૃપા કરનારા હોય છે. (અયં) આ વગ્-ચક્ર (માયાચાટુકસૂક્તિભિઃ) કપટી મીઠી વાણી વડે (ઉન્માર્ગે) ઊલટા માર્ગમાં (ચાલયતિ) ધકેલે છે, જ્યારે (તે) તે ભગવદ્ભક્તો (તુ) તો (કટુકૌષધૈઃ) કડવાં ઓસડ જેવાં (વચોભિઃ) વચનોથી (માર્ગે) સન્માર્ગમાં (ચાલયન્તિ) લઇ જાય છે.

વિવરણ—વગ્-ચક્ર અને ભગવદ્ભક્તોમાં ખીજે તફાવત અનુક્રમે સ્વાર્થ અને પરમાર્થરૂપ છે. વગ્-ચક્રે કેવળ પેટ માટે પ્રવૃત્તિ કરે છે, જ્યારે પ્રભુના ભક્તો માત્ર ખીજાનું ભલું ઇચ્છનારા હોય છે. “તીર્થોક્તુર્વન્તિ તીર્થાનિ સ્વાન્તઃસ્થેન ગદામૃતા (મા. ૧-૧૩-૧૦) પોતાના અન્તઃકરણમાં રહેલા ગદાધર પરમાત્મા થકી પવિત્ર એવાં તીર્થોને આ મહાત્મા પુરુષો પવિત્ર કરે છે.” જ્યાં ક્યાંય પણ મોટા મનોરથ, ઉત્સવો, માર્ગલિક પ્રસાદો હોય ત્યાં આવા વગ્-ચક્રે ઊભરાઇ જાય છે. એકજ વાત કે કોઈપણ રીતે સેવકીને જ્હાને દ્રવ્ય ભેળું કરવું. સામાન્ય રીતે ખીજા પાસે કાંઈ પણ માગવાનો હક્ક કોઈનો નથી.

કેવળ નાણું દેખી વચ્ચકની સ્વાર્થમુગ્ધ તત્પરતા;
 ભગવદ્ભક્તો જ્યારે દીનહિતે દીનમાં કૃપા કરતા. ૩૪.
 મીઠાં કપટી વચને વચ્ચક ઉન્માર્ગમાં ધકેલે છે;
 કડવાં ઔષધ જેવાં વચને સન્માર્ગ ભક્ત ચીંધે છે. ૩૫.

જીવે છે અને તેનો સત્કાર કરે છે; પરંતુ વચ્ચક તો ગમે તે અચા-
 ચક જાતિનો હોય છતાં, ધર્મશાળાને ખ્હાને, સદાવ્રતને ખ્હાને અને
 છેવટ પ્રભુને નામે, એવાં તદ્દન ખોટાં ખ્હાનાંઓથી ધન ધૂતતા
 ફરતા હોય છે. નથી તેઓ તે મેળવેલા દ્રવ્યનો ઉપયોગ ધર્મશાળામાં,
 સદાવ્રતોમાં કે પ્રભુની સેવામાં કરતાં, માત્ર મોજશોખ માણવામાં
 અને અનેક નિર્દોષ સ્ત્રી પુરુષોને પાપમાં ફસાવવાના અને પાપીયોને
 ઉત્તેજવાના કામમાં વાપરતા જણાય છે. પ્રભુના ભક્તો કદી ક્યાંય
 પણ દ્રવ્યસંગ્રહ કરતા નથી કે કોઈની પાસેથી દ્રવ્યની આશા રાખતા
 નથી. કદાચ કોઈ કાંઈ ભગવત્કૃપાથી આપી જાય તો તે તરતજ
 સન્માર્ગમાં વાપરી નાખે છે; પોતાના ઘરમાં તેવા દ્રવ્યને દાખલ પણ
 થવા દેતા નથી. વચ્ચકોનું કાર્ય માત્ર બહિર્મુખતા ઉત્પન્ન કરાવવા-
 નુંજ હોય છે, જ્યારે ભગવદ્ભક્તો પ્રભુના માર્ગ તરફ જીવોને
 વાળે છે. ૩૪-૩૫.

આવાનો ત્યાગજ શ્રેયસ્કર છે, તે સમજાવે છે—

અન્વયાર્થ—(एवं) આ પ્રમાણે (बुद्ध्या) બુદ્ધિપૂર્વક (एव)જ
 (हि) ખરેખર (वचकै) વચ્ચકમાંનો (वैलक्षण्यं) ભેદ (विज्ञाय)
 જાણીને (तत्सङ्गं) તેની સોખત, (तत्र) તેના વિશેનો (सद्भावं)

एवं विज्ञाय बुद्ध्यैव वैलक्षण्यं हि वञ्चके ।
तत्सङ्गं तत्र सद्भावं तन्माहात्म्यं परित्यजेत् ॥३६॥

अन्यथा मार्गनिष्ठोऽपि विनाशं प्राप्नुयान्नरः ।
अत एवास्मदाचार्यैरुक्तं स्वीयकृपालुभिः ॥३७॥

‘ पाषण्डप्रचुरे लोके कृष्ण एव गतिर्मम । ’
अन्यत्राप्युक्तमेवं हि शिक्षापद्येषु सर्वथा ॥३८॥

મોટામ, તે બધાંનો (પરિત્યજેત) ત્યાગ કરવો. (અન્યથા) એમ જો
ન કરિયે તો (નરઃ) મનુષ્ય (માર્ગનિષ્ઠઃ) ભગવન્માર્ગમાં રહેલો હોય
છતાં (અપિ) પણ (વિનાશં) વિનાશને [પ્રાપ્નુચાત] પામે. [અતઃ] આથી
[એવ] જ [સ્વીયકૃપાલુભિઃ] શરણે આવેલા જીવોની ઊપર કૃપાવાળા
[અસ્મદાચાર્યૈઃ] આપણા મહાન આચાર્ય શ્રીવલ્લભાધીશ્વર પ્રભુએ [ઉક્તં]
કહ્યું છે કે—[લોકે] લોક જ્યાં [પાષણ્ડપ્રચુરે] પાપજનમય થઈ ગયો છે
ત્યાં [મમ] મારો [ગતિઃ] આશરો [કૃષ્ણઃ] શ્રીકૃષ્ણ [એવ] જ છે.
[અન્યત્ર] બીજે સ્થળે [અપિ] પણ [શિક્ષાપદ્યેષુ] શિક્ષાપદ્યોમાં [હિ]
ખરેખર [સર્વથા] દરેક રીતે [એવં] આ પ્રમાણેજ [ઉક્તં] કહ્યું છે.

વિવરણ—કોઈ પણ મનુષ્યની સાથે હરકોઈ જાતનો સમ્બન્ધ
બાંધતી વેળાએ બુદ્ધિનો ઉપયોગ કરવો અતિ આવશ્યક છે. એમને
એમ જો બાંધણિયાં કરવામાં આવે તો પ્રાયઃ પરિણામ સાફ આવતું
નથી. આપણે જેવી ખબર પડે કે—આ પાકો ધૂર્ત છે કે તરતજ
તેવાનો સડો છોડી દેવો. આમ ન કરવામાં આવે તો આપણો સર્વ-
નાશજ થાય. શ્રીમહાપ્રભુજીએ તત્ત્વાર્થદીપનિગ્રન્થના સર્વનિર્ણય
પ્રકરણમાં ૨૧૧ થી ૨૧૫ સૂધી અધર્મી-કલિકાલપ્રભાવ અને
કર્તવ્ય સમજાવ્યું છે. તે અહીં ઉપયુક્ત થઈ પડશે:—“ ધર્મમાર્ગનો
ત્યાગ કરી કાલ તરે તેણે આચાર્યશ્રીના સંપર્કથી દૂર રહેવો ”

[અનુષ્ટબ]

આવી બુદ્ધિ થકી જાણી લેહ વચ્ચકનો અને,
સર્જી, સદ્ભાવ, માહાત્મ્ય તે તણાં છોડવાં જને; ૩૬.

નહિંતો માર્ગે છતે પ્રેમ નષ્ટ વૈષ્ણવ થાય છે.

દયાળુ શ્રીમદ્દાચાર્યે આ માટેજ કહેલ છે: ૩૭.

‘ પાખણડી લોક સર્વે જ્યાં, ત્યાં મારી ગતિ કૃષ્ણ છે. ’

શિક્ષાપદો મહીં તેમ અન્યત્ર પણ કહેલ છે. ૩૮.

પાખણડમતમાં વર્તતા હોવાથી ઘોર નરકમાં પડે છે. અત્યારે કલિ-
કાળમાં પ્રાયઃ બધા ધર્મશાસ્ત્રોથી વિરુદ્ધ આચાર-વિચારમાં મગ્ન
બનેલા, વેદાભ્યાસ વગેરે ક્રિયાથી હીન, તેમજ આચારને સો ગાઉનું
છેદું છે, તેવા, જે કાંઈ પણ આચાર પાળે તે વિધવર્જિત કરે. મન
જેનાં ફેંકાઈ ગયેલાં છે, તેવા ભ્રમિત બુદ્ધિવાળા, જીભ અને ઇન્દ્રિયોની
તૃપ્તિ કાળેજ યત્ન કરનારા, વૈદિક કર્મોથી ભ્રષ્ટ થયેલા, પોતેજ દુષ્ટ
જ્યાં લોકો થઈ ચૂક્યા છે, ત્યાં ધર્મનું પાલન કેવી રીતે કરવું ? દેશ,
કાલ, દ્રવ્ય, કર્તા, મન્ત્ર અને કર્મો એ બધાંય અનુકૂળ સ્થિતિમાં
હોય ત્યારે ધર્મ પાળી શકાય છે. કલિયુગમાં એ જ્યેની અનુકૂલતા
અતિ દોલ્હલી છે. આમ સ્થિતિ હોવા છતાં ધર્મમાર્ગે રહી શ્રીકૃષ્ણ-
ચન્દ્રજીનો આશ્રય કરવામાં આવે તો ભાગવત ધર્મના પાલનથી તરી
શકાય. ” આવી રીતે ભગવન્માર્ગમાં પ્રવૃત્તિ હોય તથાપિ જે
વચ્ચકનું જ્ઞાન ન થાય તો બધું ફેંકટ થાય. શ્રીકૃષ્ણાશ્રય ગ્રન્થમાં
આચાર્યશ્રીયે દેશ-કાલનું વર્ણન આપ્યું છે. તેવામાંથી આપણે બચી
ચાલવાનું છે. એકજ તત્ત્વ આ ઊપરથી સમજવાનું છે કે-પ્રભુનો
આશ્રય જેનાથી છૂટે, તેવા સર્વ મનુષ્યો, સર્વ કર્મોનો ત્યાગ કરવો
અને ધર્મમાર્ગે રહી શ્રીકૃષ્ણચન્દ્રજીની ભક્તિ કરવી. શ્રીમદ્દાપ્રભુજીયે
શિક્ષાસાધનત્રયશ્લોકીમાં એજ ઉપદેશ આપ્યો છે. તેમજ શ્રીહરિ-
રાયજીયે શિક્ષાપત્રોમાં પણ એવોજ ઉપદેશ આપ્યો છે. ૩૬-૩૭.

પ્રાવાહિકાસ્તેऽપિ ચેત્સ્યુરુપેક્ષવોચિતા તદા ।

एवं विज्ञाय सततं स्थेयं वै सावधानिभिः ॥३९॥

सेवापरैः कथासक्तैः सत्सङ्गपरिशोधकैः ।

बाह्यव्यापाररहितैर्भगवद्भावभावुकैः ॥४०॥

दैन्यमात्रपरिश्रान्तैरસદાલાપવર્જિતૈઃ ।

શ્રીકૃષ્ણદર્શનાદ્યાર્તૈર્નિજાચાર્યાશ્રિતાશ્રિતૈઃ ॥૪૧॥

इति श्रीहरिदासविरचितं भक्तानां दुःसङ्गविज्ञानप्रकारनिरूपणं समाप्तम् ॥

૧૫. ઉપસંહાર

પ્રભુના ભક્તો પણ કદાચ આ પ્રવાહમાર્ગમાં તણાતા દેખાય
તો તેનું શું ? ત્યાં ખુલાસો કરે છે કે—

અન્વયાથ—[તે] તેઓ [અપિ] પણ [પ્રાવાહિકાઃ] પ્રવાહ
માર્ગમાં તણાયલા [ચેત્] જો [સ્યુઃ] હોય [તદા] તો [ઉપેક્ષા] ઉપેક્ષા
[એવ] જ [ઉચિતા] યોગ્ય છે. [એવં] આ પ્રમાણે [વિજ્ઞાય] જાણીને
[સતતં] હમ્મેશાં [સેવાપરૈઃ] ભગવત્સેવામાં એકતાન [કથાસક્તૈઃ] ભગવ-
ત્કથામાં આસક્તિવાળા, [સત્સંગપરિશોધકૈઃ] સત્સંગની તપાસ
રાખનારા, [બાહ્યવ્યાપારરહિતૈઃ] બહારના લૌકિક વ્યવહારોનો ત્યાગ
કરનારા, [ભગવદ્ભાવભાવુકૈઃ] ભગવદ્ભાવથી આવેશિત થયેલા [દૈન્યમાત્ર-
પરિશ્રાન્તૈઃ] કેવળ દીનતાનોજ આશ્રય કરનારા, (અસદાલાપવર્જિતૈઃ)
નકામી વાતચીતોનો ત્યાગ કરનારા, [શ્રીકૃષ્ણદર્શનાદ્યાર્તૈઃ] શ્રીકૃષ્ણચન્દ્રજીનાં
દર્શનાદિક માટે જોને તાપ-કલેશ થાય છે તેવા, [નિજાચાર્યાશ્રિતાશ્રિતૈઃ]

[ગીતિ]

ભગવદ્ભક્તો પણ જો પ્રવાહમાર્ગે તણાય, તજવા તે;
આવું જાણી સન્તતે માર્ગે રૂઢો સાવધાન થૈ ખાંતે. ૩૯.


આપણા આચાર્યને શરણે ગયેલા ખરા ભગવદીયોનો આશ્રય કરનારા એવા [સાવધાનિભિઃ] સાવધાન ચિત્તવાળા થઈ ભક્તોયે [સ્થેયં] રહેવું.

વિવરણ—શ્રીહરિરાયજી અહીં પ્રવાહમાર્ગમાં તણાતા ભગવદ્ભક્તોને ઉદ્દેશી ફેરેતા હોય તેમ લાગે છે. ભગવદ્ભક્તો આ લોકમાં સ્થિતિ કરી રહ્યા હોય અને વર્ણાશ્રમાદિના આચારોને પાળનારા ન થતાં મર્યાદાનો ત્યાગ કરી બેઠા હોય તો તેવાઓનો પણ ત્યાગજ ઇષ્ટ છે. તેઓશ્રી સ્પષ્ટ આજ્ઞા કરે છે કે “કેવલૈદરિકત્વં તુ તદીયાનાં ન ચોચિતમ્ [શિ. પ. ૧૮-૨] ભગવદીયો માત્ર પેટ ભરવાના કામમાંજ પ્રયત્ન કરે, તે યોગ્ય નથી.” “તદીયાનાં સ્વતશ્ચિન્તાં કુરુતે પિતૃવદ્ધારિઃ । પુનશ્ચિન્તાં વિકુર્વાણા મૂર્ખા એવ ન સંશયઃ ॥ [શિ. પ. ૪૧-૪૧]

—પિતાની માફક પ્રભુ ભગવદીયોના યોગક્ષેમની ચિન્તા કરે છે. આમ હોવા છતાં જેઓ ચિન્તા કરે છે, તે મૂર્ખ છે.” આ ચિન્તાને અડ્ડે ભગવદીયો છતાં ભગવદ્ભાવથી વિમુખ થાય તેવી સ્થિતિ ઊભી થાય છે. આવા ભગવદીયો તેવી ચિન્તાને અડ્ડે લોકમાં આસક્ત થતા જાય છે, એટલે ભગવદ્ભજન છૂટી જાય છે. માટેજ તેવાઓનો ત્યાગ કરવાનું શ્રીહરિરાયજી ઉપદેશે છે. સેવાપરાયણતા, કથાસક્તિ, સત્સર્જીશોધ, દૈાકિક વ્યવહારો જેમ બને તેમ ઓછા કરી

[શાદ્દલવિકીરિત]

સેવાતત્પર થૈ કથાપ્રિય થતાં, સત્સર્જને શોધતાં,
 વ્યાપારો પર છોડતાં, પ્રભુ તણા ભાવે રસાવેશતા
 ને હૈન્યે પ્રિયતા કરી, અસત જે આલાપ, તેને ત્યજ્યે,
 અત્યાર્તિ પ્રભુદર્શને ઝટ લાહો આચાર્યભક્તાશ્રયે. ૪૦-૪૧.



નાખવાપણું, સદા ભગવાનમાં પ્રેમ રાખવાપણું, કેવળ દીનતાનો આશ્રય,
 મિથ્યા-વાતચીત-ત્યાગ, પ્રભુને મેળવવાને તાપ-કલેશ, અને આપણા
 આચાર્ય અને ભગવદીયોનો આશ્રય, એ અવિચ્છિન્ન રાખવામાં આવે
 તો આપણને મળેલા નિધનું ખરોખર પાલન થઈ શકે. ૩૯-૪૧.
 इति श्रीकृष्णार्पणमस्तु ॥

શ્રીકૃષ્ણ: ।

પુષ્ટિમાર્ગીય વૈષ્ણવોને અપીલ

વર્તમાન સમય એવો આવી લાગ્યો છે કે જેમાં સંઘર્ષ વિના કાંઈ કાર્ય કરી શકાતું નથી. મણ્ડલ હો કે પરિષદ હો, બધામાં સંઘર્ષ કામ કરી રહેલ છે. આ નિયમને અનુસરીને શ્રીપુષ્ટિમાર્ગીય યુવક પરિષદ મૂંબઈમાં સ્થાપવામાં આવી છે. તેનો મુખ્ય ઉદ્દેશ પુષ્ટિ-સમ્પ્રદાય જેવા વિશ્વ-કલ્યાણકારી સમ્પ્રદાયના જિજ્ઞાસુ તથા જ્ઞાતાઓ એક સાથે જોડાઈ સારાએ જગતમાં તેની કીર્તિ-પતાકા ફરકાવે કે જેથી અજ્ઞાનવશ પ્રવર્તી રહેલી વિચિત્ર ખ્યાલાતોમાંથી સમ્પ્રદાય ઊગરી જાય. આ શુભ ઉદ્દેશને અરિતાર્થ કરવા ધનિક વૈષ્ણવોની સહાયતાથી અમે સામ્પ્રદાયિક જનતા આગળ નાનાં મોટાં દશ પુષ્પો (૭ પુસ્તિકા અને ચાર પત્રિકા) રૂપી સામ્પ્રદાયિક સદ્ધાન્ત સમજાવતાં ટૂંકા પણ જીવનમાં અસાધારણ પરિવર્તન કરનારા નિબન્ધો મૂકવાને સમર્થ થયા છીએ. આ સંસ્થા ફંડના ફંદામાં પડેલી નથી તેમ પડવા પણ માગતી નથી; પણ આવશ્યકતા જણાયે શ્રીમદ્દાપ્રભુજી તેનું ગાડું ચલાવેજી જાય છે.

અમારી પાસે ખાસ પ્રકટ કરવા યોગ્ય નાનો સંગ્રહ ભગવદ્દીયોની કૃપાથી પ્રાપ્ત થયેલો છે; પરંતુ અર્થાભાવથી તે અપ્રકટ પડેલો છે. તેને પ્રકટ કરી વૈષ્ણવોમાં પ્રચારાર્થે ધનની મદદ કરવા દરેક ભાવુક હૃદયને અમે સવિનય અપીલ કરીએ છીએ અને આશા રાખીએ છીએ કે અમારી અપીલ વ્યર્થ નહિ જાય. કિમધિકં સુજ્ઞેષુ ।

કાર્યાલય
મોટું મંદિર, ભૂલેશ્વર
Bombay 2

લી. માનદ મન્ત્રીઓ,
શ્રી પુષ્ટિમાર્ગીય યુવક પરિષદ,
મુંબઈ

તા. કે. પરિષદ-સમજાવતી સઘળો પત્રવ્યવહાર માનદમન્ત્રીઓ
'શ્રીપુષ્ટિમાર્ગીય યુવક પરિષદ' કે. મોટું મંદિર, ભૂલેશ્વર, મુંબઈ
નં. ૨, એ સરનામે કરવો.